

ትሕዝቶ

አርእስቲ፡ት

ገጽ

መቅደም	
1. ትርጉም መርገም	1
2. ምልላይ መርገም	5
3. ተጻራርነት	14
4. ሓጢአት አቦታት	18
5. መፍትሔ	20
ተወሳኝ	26

መቼድም

ውድቀትን ፍሽለትን ዕጫ ህይወትኩም ይሰመዛኩም ፤ ህይወትኩም ብዘይ ኣሳልጦን ሕማቕ ዕድልን ዝልል ድዩ ፤ ኣብ ህይወት ዝገበርኩም እንተ ገበርኩም በረኽት እግዚኣብሄር ክትረኽቡ ዝይትኸእሉ መሰሉዶ ይርእ ፤

መብዛሕትኡ ጊዜ ፡ እቲ ኣዝዩ ዕንቅፋት ዝኾነ ነገር ብዛዕባ እዚ ኸሉ ፍጻመ ኣመንቲን ፍቁራት ጎይታን ምኽንኩምን እዩ ። ንዳግም እተወልደ ፡ መንፈስ ቅዱስ እተመልኦ ኣማኒ ኸ ኣብ ትሕቲ መርገም ክነብርዶ ይክኣል እዩ ፤

ከምኡ እንተ ኾይኑ ደኣ ፡ ኣማኒ በረኽት እግዚኣብሄር ረኺቡ ብእኡ ክመላለስ እንተ ኾይኑ ከመይ ገይሩ ተናጊፉ ሓራ ኪኸውን ይኸእል ፤

ካብ መርገም ድሑናት

ከምቲ ኣብ ገላ3:13 እተጻሕፈ ፡ ንሕና ካብ መርገም ድሑናት ኢና ። ብኻልእ ኣዘራርባ ፡ የሱስ ምእንታና መርገም ኮነ ። እዚ ሓቂ እንተኾይኑ ፡ ኣማኒ ከመይ ኢሉ ደኣ ኣብ ትሕቲ መርገም ክኸውን ይኸእል ፤

እዚ ክርድኣና እንተኾይኑ ፡ ኣብ መንጎ ብሕጋዊ ዝወነናዮን ብእተለማመድናዮ ዘጥረናዮን ዘሎ ፍልልይ ክንፈልጦ የድልየና እዩ ። ገለ ነገር ብሕጊ ናትኩም ኮይኑ ማለት ብኡብኡ ጨቢጥኩምዎን ትመላለሱን ኢኹም ማለት ኣይኮነን ።

ኣብ መንፈሳዊ ነገር ነዚ ሓቂ ዝገብር ሓደ ተጻራሪ ፡ ነቲ ብሕጋዊ ናትና ዝኾነ ምእንቲ ከታርፈና ዝወሰነ ድዩብሎስ ዝብሃል ምህላወ እዩ ። ንሱ ነቲ ብሕጋዊ ናትኩም ዝኾነ ከይትፈልጡ ጌይሩ ፡ ብሕጋዊ ድሑናት ክነስኹም ፡ መርገም ኣባኹም ከደላድል ይኸእል እዩ ።

እዚ ሓቂ ኣብ ናይ ሕማምን ድናሰን ነገር ከኣ ከምኡ እዩ ። ቃል ኣምልኽ ብቐስሊ የሱስ ከምዝሓወና እኳ ይምህር እንተኾነ ኣመንቲ እዚ ተስፋ እተምንዘዎም ወርትግ ምስ ድናሰ ዝቃለሱ ሓደት ኣይኮነን ። ፈውሲ ሓደ ክፋል ምድሓንና እዩ ፡ ግናኽ ቅጽበታዊ ኣይኮነን ።

ብመሰረት ቃል-ኣምላኽ ብቐስሊ የሱስ ሓዊና ኢና ። ግናኽ ብሕጋዊ ኩሉ ኣማኒ ካብ ሕማም ድሑን እኳ እንተኾነ ብዙሓት ኣመንቲ ግን ክሳብ እዚ ምስ ሕማምም እዮም ። ሓደ ሰብ ኣማኒ ስለዝኾነ በቃ ካብ ሕማም ነጻ እዩ ማለት ኣይኮነን ። ፈውሲ ሓደ ክፋል ናይ ምድሓንና እኳ እንተኾነ ኣማኒ ክሓምም ዝክኣል ነገር እዩ ።

ሕማቕ ዕድል ኮይኑ ኣመንቲ ብሕጋዊ እኳ ካብ መርገም ድሑናት እንተኾነ ኣብ ትሕቲ መርገም ዝነብሩ ብዙሓት እዮም ። ከምቲ ኣማኒ ሰናይ ናይ እምነት ገድሊ ንፈውሲ ከምኡውን ሰናይ ናይ እምነት ገድሊ ንምልላይን ንምብታኽን መርገም ዘበለ ክጋደል ኣለዎ ።

ስለዚ መልሲ ንሕቶ « ኣማኒ ኣብ ትሕቲ መርገም ክኸውን ይክኣል ድዩ ፤ » ንዝብል መልሱ:-

ብሕጋዊ ፡ ኣይፋሉን ፡ ኣይክኣልን እዩ ። ግናኽ ብእተለማመዶ ፡ እወ ዝክኣል እዩ ።

እዚ ክብል ከለኹ : ሰይጣን ብሓይሊ መርገም ናባኹም ክምጽእ ናይ ሕጊ መሰል የብሉን : ግናኹ ወጻኢ ካብ ሕጊ ብዝኹን መገዲ ክምጽእ ይፍትን እዩ ።

ስለዚ : መርገም ዘበለ ካብ ልዕሊ ኣመንቲ ወርትግ ክስበር ዘለዎ ኹይነት : ኣመንቲ ኹኣ ክመይ ገይሮም ኣብ ልዕሊ መርገም ዘበለ ብእምነት ደው ክብሉ ከም ዘለዎም ከስትውዕሉን ኩሉ ኣሰራርሕኡን ክጥንቀቕሉን ኣለዎም ።

ናይቲ ቻል ተስፋ ቅጽበታዊ ኣይኮነን ። ንእኡ ክንኣምኖን ክንጋደለሉን ኣሎና ። ንኣምላኽ ስለ ተስፋኡ ኣይኮንኩምን ክትቃለሱ ዘለኩም : ንሱስ ተስፋኡ ከይስዕበኩም ኣይክልክሎን እዩ : ግናኹ እቲ ተጻራሪ ንተስፋ ኣምላኽ ከይትቕበሉን ብእኡ ከይትመላለሱን ይፍትን ኣሎ እሞ ተጻረርዎ ።

እምበኣርሲ ኣመንቲ እንተኹንኩም ገለ ምልክታት መርገም ግና እትምኮሩ ዘበልኩም : ቅድሚ ብምልኣት ብበረኹት እግዚኣብሄር ምምልላስ እትኸእሉ ካብ መርገም ክትፍትሑ ኣለኩም ።

ጆን ኢክሃርድት

ምዕራፍ 1

ትርጓሜ መርገም

እስኪ መጀመርታ መጽሐፍ ቅዱሳዊ ትርጉም ናይ መርገም ንሃብ ። ቃል ኣምላኽ ብዛዕባ እዚ ኣርእስቲ እንታይ ይብል ፤

መርገም ፡ ሕነ ኣምላኽ ኣብ ልዕሊ ህይወት ሓደ ሰብ ወይ ኣብ ናቲ ወለዶ ብምኽንያት ሕማቕ ተግባር እዩ። ሳዕቤን መርገም ንሂ ልብን ነጋንንቲ ድማ ናብ ሓደ ቤት ኣትዮም እከይ ተግባርም ክቕጽሉ ሓጋዊ መእተዊ እዩ ዝህበም ። መርገም ከመይ ከም ዝነጥፍ ዝሕሸ ርድኢትን ዝነጸረ ስእሊን ምእንቲ ክህልወና ሓዶሎ ቃላት ክንገልጽ ኢና ። ከምዚ ኣቶም ዝኣመሰሉ እዮም ፡- ምፍዳይ ሕነ ፡ ኣበሳ ፡ ከምኡውን ምጽናት ።

<< ዎ እግዚኣብሄር ፡ ከም ግብሪ ኣእዳዎም ሕነ ፍደዮም ።
ድርቅና ልቢ ሃቦም መርገምካ ኣውርደሎም ።
ብቐጥታ ስጉጎም ፡ ካብ ትሕቲ ሰማይ እግዚኣብሄር ኣጸንቶም ። >> ድጉ.3:64-65 ።

ምፍዳይ ሕነ - ማለት መልሰ ተግባር ናይ እተፈጸመ ገለ ነገር ፡ ናይ እተጸየቐ ሕነ ፡ ወይ ኣብ ግምት ምእታው ፡ ምላሽ ለውሃት ፡ ኣማሲያ ፡ ዓስቢ ምሃብ ፡ እዩ ።

<< ነእላፋት ምሕረት እትገብር ፡ ኣበሳ ኣቦታት ድማ ብድሕሪኦም ናብ
ሕቕፊ ውሉዶም እትመልስ ኢኻ ። ዓብዩ ስልጡን ኣምላኽ ፡
ስሙ እግዚኣብሄር ጎይታ ሰራዊት እዩ ። >> ኤር 32:18 ።
<< ፍቁራተይ ፡ ምፍዳይ ሕነ ናተይ እዩ ፡ እነ ኸፊድዮ እዩ ፡ ይብል እግዚኣብሄር >> ሮሜ 12:19

እግዚኣብሄር ንኣበሳ ኣቦታት ብድሕሪኦም ናብ ሕቕፊ ውሉዶም ብመልክዕ መርገም ዝፈዲ እዩ ። ምፍዳይ ማለት ዓስቢ ወይ ክፍሊት እዩ ። ከምቲ እግዚኣብሄር ነእላፋት ስለ ጽድቂ ዓስቢ ዝህብ ፡ ስለ ሓጢኣትውን ዓስቢ ይህብ እዩ ። ንሱ ዓስቢ ሓጢኣት ብመልክዕ መርገም ይህብ ። ዓስቢ ማለት ኣማሲያ ናይ ሰናይ ወይውን እከይ ነገር እተገብር እተቐበልካዮ እዩ ። ቃላት ናይ ጠንቂ መርገም ዝኾኑ ምስ ትርጉሞም ንርእ ፤-

ኣበሳ - ኣብቲ ናይ እብራይስጥ ቋንቋ ኣሾውን ይብሎ ፡ እዚ ትርጉሙ ብፍቓድካ ኣብ ጌጋኻ ምጽናዕ ፡ እከይ ስነ ምግባር ፡ በደል ፡ ምጽዮቕ ፡ ሓጢኣት ማለት እዩ ።

ስሕተት - እዚ ማለት ነቲ ሰናይ ወይ ግቡእ ስነምግባር ሓዲግካ ናብ ግጉይ ፍጻሜ ወይ ዕላማ ምምላስ ፡ ዘይኣገባብ ተግባር ፡ ቅኑዕ ሓሳብ ዘይምቕባል ፡ ነቐጽነት ማለት እዩ ።

ስሕተት ዘበለ ኣብ ውሉድ መርገም እዩ ዘምጽእ ። ኣምላኽ ንኣበሳ ወይ ስሕተት ዘበለ ይረገም እዩ ። እተፈላለዩ ዓይነት ኣበሳ እዩ ዘሎ ።

ጾታዊ አበሳ - ከምዚ ዝኣመሰለ እዩ :- ዝሙት : ምንዝር : ስጋዊ ርክብ ኣብ መንጎ ዝምድና ዘለዎም ሰባት ከም
ሓውን ሓፍትን : ኣራዊታዊ : ግብረ ሰዶም : ናይ ቃል ርክብ : መሃንቱሳዊ ርክብ : ዕብዳን : ምዕማጽ :
ምግሳስ እዩ # ታሪኽ ከምዚ ዝኣመሰለ ሓጢአት ኣብ ዓሌት ልዳት መርገም ናይ ፍትወት እዩ ዝርሑ #

ገንዘባዊ አበሳ - ከምዚ ዝኣመሰለ እዩ :- ዘይጥቁቕ ኣጠቓቕማ ገንዘብ : ዘይርትዕዊ መኻሰብ : ምድንጋር :
ምቁማር : ናይ ካልኣት ምምናይ : ንኣምላኽ ዘይምኽባር (ብዕሽርካ) : ጉቦ ምሃብ : ብዘይ ሕጋዊ ገንዘብ
ምርካብ : ዘይሕጋዊ ንግዲ መድሃኒት ከምኡውን መስተ : ስርቂ : ከምኡውን ምጥፍፋእ ዝኣመሰለ እዩ # እዚ
ከምዚ ሓጢአት ከኣ ኣብ ዓሌትካ ልዳት መርገም ንድኻነት እዩ ዝርሑ #

እምነታዊ አበሳ - እዚ ኸኣ ከምዚ ዝኣመሰለ እዩ :- ኣምልኽ ጣኦት : ስግደት ንጣኦት : ስግደት ንናይ ጥንቲ
ኣቦታት : ማሕላ ብስም ኣማልኹቲ : መብጽዓ ነማልኹቲ ዝኣመሰሉ እዮም # ታሪኽ ከምዚ ዝኣመሰለ ሓጢአት
ከኣ ኣብ ዓሌትካ ልዳት መርገም ጣኦትን ብዝሒ መርገምን እዩ ዝርሑ #

መንፈሳዊ አበሳ - ከኣ ከምዚ ዝኣመሰለ እዩ :- ጥንቁልና : ኣብ ጥንቁልና ምእማን : ኣስማተኛ : ድብትርና :
ሽሑር ከምኡውን ምስ መናፍሱቲ ምስራሕን እዩ # ናይ ከምዚ ዓይነት ሓጢአት ኣብ ልዳት ብዝሒ መርገም
እዩ ዝርሑ #

ጠባያዊ አበሳ - ከምዚ ዝኣመሰለ እዩ :- መገዲ አበሳ : ኩርዓት : ኣብያ : ስኽራን : ቅትለት : ንሰናይ ብእክይ
ምምላስ : ሓጢአት ዝመልኦ ኣተሓሳስባን መገድን : ፍርሃት እግዚኣብሄር ዘይብሉ ጠባይ : ብሕማቕ ምክንኻን
ንኻልኣት : ጸርፊ : ርኽብ ሓሳብን እዩ #

ቤተሰባዊ አበሳ - ከምዚ ዝኣመሰለ እዩ :- አበሳ ውሉድ ወለዶ : ግብረ ኣክላብ (ስዲ ሰብኣይ) : ግብረ ኢዛቤል
(ስዲ ሰበይቲ) : ሰብኡት መርሒነት ዘይምውሳዶም : ደቀንስትዮ ልዕል ኢሊን ክገዝእ : ዘይእዙዛት ውሉድ ወይ
ኩሉ ጊዜ ትእዛዝ ኣምላኽ ኣብ ቤት ክጥሓስን ክንጸግን ከሎ እዩ # እዚ አበሳ ኣብ ዓሌት ልዳት መርገም
ሓዳርን ቤተሰብን እዩ ዝርሑ #

ቃላታዊ አበሳ - ከምዚ ዝኣመሰለ እዩ :- ብቓላትካ ምርጋም : መሕረቕ ዝኾነ ዘረባ ምዝራብ : ንዕድልካ
ምንቃፍ : ሽሑራዊ ቃላት ምዝራብ : ምሕሳው : ምጽራፍ : ምንሻው : ጠዋይ ዘረባ : ብኸፉእ ምብጽዓ
ምእታው : ስም ቁዱሳን ብዘይግቡእ ምጥቃምን ብስም ጣኦታት ምምሓልን : ኣምላኽ ስሕተት : ናይ ሓሶት
ኣማልኹቲ : ምስራይ ማለት ብጥንቆላ ጌርካ ንሰባት ምጥቃዕ : እዩ #

አበሳ ጠንቂ ናይ መርገም እዩ # እምበኣር ዓስቢታት መርገም ንርእ #

<< ድርቅና ልቢ ሃቦም ... >> ድጉ.3165 #

ዓስቢ መርገም ድርቅና ልቢ እዩ # - እዚ ከኣ ንሂ ልቢ : ምድፋን ልቢ ማለት ኮይኑ ከምዚ ዝስዕብ ከኣ
የጠቓልል :- ውድቀት : ፍጻሜኻ ዘሕዝን ምዃን : ተስፋ ዘቐርጽ : ሞት : ጥፍኣት : ጸገማ ስድራ : ጸገማ
ሓዳር : ሕማም : ድናሰ : ጸገማ ኣእምሮ : ርእሰ ቕትለት : ምንጻል ጥንሲ : ሓደጋ : ናይ ኣእምሮ ጸቕጢ :
ንሂ : ሓዘን : ቁጥዓ : ሕርቃን : ስቓይ : ተስፋ ዘይብሉ ምዃን : ተስፋ ምቐራጽ : ድኻነት : ስእነት :

ዘይአሳልጦ ኣብ ዋሂንካ ፡ ምድንጋር ፡ ቃንዛ ፡ ሓጢአት ምስራሕ ፡ እምኒ መዓንቀፊ ፡ ጣዕሳ ፡ ሕፍረት ፡ ኸነኔ ፡ ምዕዝምዛም ፡ መከራ ፡ ቛርመድመድ ምባል ፡ ምልምማድ ምረት ፡ ሕማቕ ትዕድልቲ ፡ ድሕረት ፡ ጸዕሪ ፡ ጨቆና ፡ ክፉእ መዓልታት ፡ ክሳራ ፡ ስግኣት ፡ ምዓት ፡ ጎንፊታት ፡ አሳልጦ ዘይብሉ እዋናት ፡ ምጉዳል ፡ ወዮን እዩ ።

<< ብቐጥዓ ስጉግም ፡ ካብ ትሕቲ ሰማይ እግዚአብሔር አጽንቶም ። >> ድጉ 3:66

ብቐጥዓ መስገዓቲ - እዚ ከአ ሳዕቤን መርገም እዩ ፡ ክትጥቃዕ ከሎኻ ንኸምዚ ዝሰዕብ ዝዓለመ እዩ ፡ ብጉድኣት ፡ ብቐጥዓ ወይ ብስቅያት ፡ ምእንቲ ንኸትጠፍእ ፡ ኮብላልን ቀባሕባሓይን ኮይንካን ንኸትከይድ ፡ ሃዳሚ ንኸትከውን ፡ ብድሕሪት ንኸትሰዕብ ፡ ምእንቲ ክትህደን ፡ ንመጥቃዕቲ ክትሰለይ እዩ ትርጉሙ ።

ኣብ ትሕቲ መርገም እተሓለሉ ሰባት ከምዚ እኮ እዩ ዝሰምዖም ። ኣብ ዝኸዱ ከይዶም ንሂ ይስምዖም ፡ ቀጻሊ ጥቐዓት ኮይኑ ይስምዖም ፡ ኣብ ገለ ናይ ህይወቶም ህዱናትን ብቐጥዓ ስጉጋትን እዮም።

<< በደባባይና ኸይንኸይድ ፡ ስንጥና ይሰልዩ ፡

ስጉግትና ኻብ ንስራ ሰማይ ቀልጠፉ ፡

ኣብ ኣኸራን ሃደኑና ፡ ኣብ ምድረ በዳ ኣድበዩልና ። >> ድጉ 4:18-19

<< ስጉግትና ኣብ ክሳድና እዮም ፡ ተሓለልና ፡ ዕረፍቲ ሰኣንና ። >> ድጉ 5:5

ምጽናት - ስጉምቲ ወይ መስርሕ ምጥፋእ ናይ ሓደ ነገር እዩ ። መርገም ዘበለ ከአ ንመናፍስቲ ምጽናት ኣብ ውልቃዊ ህይወት ሰብ ብዙሕ ነገር ከዕንው ልዳት እዩ ዘርሕወሎም ።

ምጽናት ኣእምሮ - መናፍስቲ ሕማም ኣእምሮ ፡ ጽላለ ፡ ስጋኻ ዘይምጽራይ ፡ ዕሽነት ፡ ከምኡውን ድንገር ፡ ምኻን ዝኣመሰለ እዩ ።

ምጽናት ገንዘብ - መናፍስቲ ድኸነት ፡ ምስኣን ፡ ዕብዳንን ገንዘባዊ ክስራንን ዘኣመሰለ እዩ ።

ምጽናት ኣካላት - መናፍስቲ ሕማም ፡ ድኻም ፡ ድናሰ ፡ ከምኡውን ተላባዒ ሕማም ዝኣመሰለ እዩ ።

ምጽናት ቤተሰብ - ንሱ ኸኣ መናፍስቲ ሞት ፡ ሓደጋታት ፡ ዘይምትእዝዛዝ ፡ መስተ ፡ ባእሲ ፡ ስዲ ሰብኣይ ፡ ከምኡውን ስዲ ሰበይቲ ፡ ዝኣመሰለ እዩ ።

መርገም ዘበለ ካብቲ ሰናይ ዝኾነ ኣምላኽ ንፍትሒ ፡ ሕነ ኣበሳን ስሕተት ኣባታት ኣብ ሕቕፊ ደቆም ብመልክዕ መርገም ዝመጽእ መልሲ እዩ ። ሳዕቤኑ ኸኣ ንሂ ልቢ ፡ ንመናፍስቲ እከይ ከአ ንሰባት ኣብ ትሕቲ መርገም ክኾኑ ገይሮም በቲ እተፈላለዩ እከይ መሳርሒታቶም ተጠቂሞም ኸሳጉጉን ከዕንውን ሓጋዊ መሰል ይህቦም ። ኣበሳ ወይ ስሕተት መርገም እዩ ዘምጽእ ። ኣብ ዝኾነ ነገር ስሕተት ኣብ እተፈጸመሉ ፡ ኣብቶም ዝሰዕቡ ውሉድ በዚ ነገር መርገም ክመጽእ ይኸእል እዩ ። ኣሕዋተይ ፡ ገሊኡ ሓጢአት ብዙሕ መርገም እዩ ዘምጽእ ።

ብዝሒ መርገም

« ንሃገረይ ብፊሳታት ጣኦታቶም ኣርኪሶምዎ : ንርስተይውን ብጽድፍም

መሊእምዎ እየም እዎ : ቅድምሲ መስጣ እቲ ኣብሳእምን

ሓጢአቶምን ካዕባት ክፈደዮም እየ # >> ኤር 16:18

ኣምላኽ ንገለ ሓጢአት ብብዝሒ መርገም እዩ ዝፈደዮ # ገሊኡ ሓጢአት ኣዝዩ ኣጸያፊ ስለዝኾነ ሞት ጥራይ እዩ ዝበቐየ # ንኣብነት ጥንቆላ ሓደ ካብኡ ኣብነት ክኾነና ዝኸእል እዩ : ጥንቆላ ሞት ሒዙ እዩ ዝመጽእ : ቃል ኣምላኽ ከምዚ ይብል « ንጠንቋሊት ብህይወት ኣይትሕደጋ » (ዘጸ 22:18) # ምኽንያቱ እዚ ሓጢአት ኣብ ቅድሚ ኣምላኽ ኣዝዩ ዘጽልኣካ ሓጢአት እዩ : ኣምልኽ ውን ብዓቢ ሕነ ምፍዳይን ብብዝሒ መርገም እዩ ዝፈደዮ #

ዓስቢ ናይ መርገም ጥንቁልና : ሞት ምዕናው ዘይጽፋይን ድኽነትን ሕማምን ካልእን እዩ # - ኣቱም ናብ ጠንቆልቲ ትኸዱ ብዝሒ መርገም ከይተስዕቡ ኣብ ህይወትኩም ተጠንቀቐፉ :- ካልእ : ብምኽንያት ኣምልኽ ጣኦት ከኣ ብዝሒ መርገም ክመጽእ ይኸእል እዩ # ዘሌ 20:1-5 ርኣዩ # ከምኡውን : ንመናፍስቲ ምውካስ : ኣስማተኝነትን መውደቕቲ ዛዕጎልን (ዘሌ 20:6) : ዝሙት (ዘሌ 20:10) : ነውሪ ዘበለ(ዘሌ 20:11-12) : ግብረ ሰዶም (ዘሌ 20:13) : ከምኡውን ምስ እንስሳ ብስጋ ምርኻብ (ዘሌ 20:15) : እዚ ኸሉ ሓጢአት ናይ ሞት መቐጻዕቲ እዩ ዘምጽእ # ዓስቢ ኩሉ ሓጢአት ሞትን ጥፍኣትን እዩ # እወ መርገም ዘበለ ናይ መወዳእታ ዓስቡ ሞትን ጥፋኣትን እዩ # መርገም ከምቲ ጽላሎት ደድሕሪ ሰብ ዝስዕብ ከምኡ እዩ # መርገም ንውልቀ ሰብ : ንቤተሰብ : ወይ እውን ንሃገር ዝገልብብ ጸሊም ደበና እዩ # ጎይታና የሱስ ካብ ኩሉ መርገም ዘበለ ከድሕነና ኢሉ መጻ : ሞተ : ተንስኦ ውን # ንሱ ብዛዕባ መንፈሳዊ ነገራት ብዘይ ፍልጠት ክንከውን ንኣና ኣይደልየናን እዩ # ንምፍራስ ግብርታት ድያብሎስ ኣብ ኣጽዋር ኣማኒ ክተርፍ ዘይብሉ ፍልጠት ብዛዕባ መርገምን ከመይ ጌርካ ተለልዮን ትበትኮን ወይ ተፍርሶን እዩ #

.....

ምዕራፍ 2

ምልላይ መርገም

ከምዚ አቅዲምና ዝጠቐስናዮ : አበሳ (ስሕተት) ጠንቂ መርገም እዩ ። እተን ክልተ ቀንዲ መገድታት እንታይ ዓይነት መርገም ከምዘለዎ ሓደ ሰብ ንክንፈልጥ ዘክእላና ኸአ ምልላይን ምምርማርን እዩን ። መሎኮታዊ ምልላይ ብመንፈስ ቅዱስ : ቃል ፍልጠት : ከምኡውን ምልላይ መናፍስቲ ኣብ ክፉእ ጉዳያትና ብሓቂ ብዋጋ ዘይትመን ውህበታት እዩ ። ንኣገልገልቲ ውህበታት ናይ ምልላይ መናፍስቲ ኣብ ህይወት ሓደ ሰብ እንታይ ዓይነት መንፈስ ይዓይይ ከም ዘሎ ከላልይዎ ይሕግዞም እዩ ። ውህበታት ናይ ቃል ፍልጠት ከአ ስም ናይቲ መርገምን ንክስበር ክንደይ ከም ዝወስድን ንኣገልገልቲ ይገልጸሎም እዩ ። ምምርማር ግና ናይቲ እትጽልዩሉ ዘሎኻ ሰብ ብቐሊሉ ሽግራቱ ኸተስተውዕልን ሕሉፍ ታሪኽ ቤተሰቡ ከመይ ከም ዝነበረን ዘፍልጠካ እዩ ።

ገለ ሰባት ብዛዕባ ሓጢአት አቦታቶም ውሱን ፍልጠት እዩ ዘለዎም ። ኣብዚ ጉዳይ ምግላጽ ብመንፈስ ቅዱስ ይደሊ ። ርግጽዮ : ንኹሉ ነገር ኣብ ስድራቤቱ እተገብረ ዝፈልጥ ሓደ እኳ የልቦን : ፍልጠትና ኣዝዩ ድሩት እዩ : እግዚአብሄር ኣምላኽ ግና ፈላጢ ኹሉ ሕቡእ ሓጢአት እዩ ።

ፍልጠት መርገም ሃልዩካ ብሓፈሻዊ ዝኾነ ጸሎት ጌርካ ምስባሩ ሰናይ እዩ ። ኣድላዩ እንተኾይኑ : ውሱን ፍልጠት ብዛዕባ መርገም እዩ ዘሎና እሞ ፍሉይ ናይቲ መርገም ክወሃበና ኣብ መንፈስ ቅዱስ ክንውከል ኣሎና ። ገለ ጊዜታት መንፈስ ቅዱስ ነቶም ኣጋንንቲ ስም ናይቲ መርገምን ብምንታይ ይዓዩ ከም ዝኾኑን ነቶም ኣገልገልቲ ምንጋፍ ማንቲ ክገልጸሎም ጸኞጢ ይገብረሎም እዩ ።

ገለ መርገም ብስሙ ተለልዩ ክብተኽ ዘለዎ ኣሎ : ምክንያቱ ገለ ኣጋንንቲ ነቲ ዘይተለልዩ መርገም ከም ሕጋዊ መሰል ንክጸንሑ ይፍትኑሉ እዮም ። ገለ ኣጋንንቲ ኣዝዮም ተረርቲ እዮም : « ብስም የሱስ : ኩሉ መርገም ዘበለ እበትኮ ኣሎኹ » ስለ ዝበልካ ባይታኦም ዝሓድጉ ኣይኮኑን ።

ብመሰረት ገለ 3:13 ዋላውን እዞም ኣጋንንቲ ንክጸንሑ ሕጋዊ መሰል እንተዘይብሎም : እቲ መርገም እንተዘይተለልዩን እንተዘይተበትከን ብዝያዳ ክጸንሑ ክፍትኑ እዮም ። እቶም ኣገልገልቲ ምንጋፍ ዘበልና ብዝተኻእለ መጠን ምሉእነት ክህልወና ይደሊ ከምኡውን ዘይተበጽሖ እምኒ ክንገድፍ የብልናን ።

መርገም ምሕጸን

« ነእላፋት ምሕረት እትገብር : አበሳ አቦታት ድማ ብድሕሪኦም ናብ ሕቕፊ ውሉዶም እትመልስ ኢኻ # ዓብዩ ስልጡን ኣምላኽ : ስሙ እግዚአብሔር ኅይታ ሰራዊት እዩ # » ኤር 32:18

« እንሆ : ብአበሳ ተወለድኩ : እኖይ ከአ ብሓጢኣት ጠነሰትኒ # » መዝ 51:5

« ረሲአን ካብ ከርሲ ወላዲቶም ጀሚሮም ኣግለሱ : ሓሰውቲ ካብ ምሕጸን ወላዲቶም ጀሚሮም ተጋዦ # » መዝ 58:3 #

« ኣይሰማዕካን : ኣይፈለጥካን : እዝንኻውን ካብ ኣይተኸፍተን # እዚ ኸአ ጥላሚ ምኻንካን : ካብ ማሕጸን ኣዴኻ ጀሚሮም ገበነኛ ኢሎም ከም ዚሰመዩኻን ስለ ዝፈለጥኩ እዩ # » ኢሳ 58:8 #

ውሉዳት ብምኸንያት አበሳ አቦታት ብመርገም ክውሉዱ ይክኣልዩ # ዳዊት : እኖይ ብሓጢኣት ጠነሰትኒ በለ # ዘክሩ : አበሳ ድሕሪ ጠንቂ ናይ መርገም እዩ # ቆልዑ ብፍላይ ካብ ዝሙት : ምንዝርና : ስክራን : እምቢታ : ምግሳስ እተጠንሱ ንመጉዳእቲ ኣጋንንቲ እተቐልዑን ንእተፈላለዩ መርገማት ድማ ግሉጻት እዮም #

መርገም ንስድራቤት ይጎድእ

« መርገም እግዚአብሔር ኣብ ቤት ረሲእ እዩ : ብማሕደር ጸድቃን ግና ይባርኹ # » ምሳ.3:33 #

ዋላኳ ጎይታ ምስ ውልቀ ሰባት ይኹን ነገሩ : ግናኽ ንቤትውን ይዕዘብ እዩ : ነገሩውን ምስኣቶም ይገብር እዩ #

« ብጎይታና የሱስ እመን እሞ ንሰኻን ቤትካን ክትድሕኑ ኢኹም » ግብ 16:31 #

« ቤት ረሲአን ይዓኑ : ድንኳን ቅኑዓት ግና ይዕምብብ # » ምሳ 14:11 #

« እግዚአብሔር ንቤት ዕቡያት ይምሕዎ : ንዶብ መበለት ግና የቕሞ # » ምሳ15:25

እከይ ተግባር ንብዘላ ቤትን ነቶም ዝውሉዱ ደቂን ክጎድእ ይኸእል እዩ # ብምኸንያት መርገም ገለ መናፍስቲ ኣብ ገለገለ ቤት ስርሖም የካይዱ እዮም #

መርገም ከመይ ከም ዝምርመር

ቅነዕ ዝኾነ ፈውሲ ክንረክብ : ግቡእ ምርምር ክህልወና ኣለዎ ። ብዘይ ቅነዕ ምርምር : ሱር ናይቲ ሽግር ክትረኽቡ ኣይትኸእሉን ኢኹም ። እቲ እተመርመረ መርገም እንተኾይኑ : ብናይ ገላ3:13 ነቲ መርገም ምብታኽ እዩ ፈውሱ ።

መርመራ ዝብል ቃል ክግለጽ እንከሎ « ንምልክታትን ንውሽጣዊ ስምዒታትን ተረዲእካ ጠንቁ ወይ ባህሪኡ ምጽናዕ እዩ » ። ምምርማር ግለት ድህሳስ ወይ መጽናዕቲ ናይ ጠንቅን ባህርን ሓደ ኩነታት : ናይ ቦታ : ወይውን ናይ ሓደ ሽግር እዩ ።

ሰብ ብሕማም እንተ ተሸጊሩ ናብ ሓኪም ኣብ ዝሸደሉ : እቲ ሓኪም ቀዳማይ ነገር ዚገብሮ ነቲ ሽግር ናብ ምምርማር እዩ ዝጓደይ ። እቲ ሓኪም ብመሰረት እቲ መርመራ መድሃኒት ይእዝዝ ። እቲ ሕሙም ንክፍወስ ግቡእ መርመራ እዩ ዘድሊ ።

ብዙሓት ኣመንቲ ኣለዉ ጉዳዮም ምስ መርገም ዝኾነ : ግናኽ ንሽግርም ግቡእ መርመራ ኣየካይዱን እዮም ። እቲ ጸላኢ ውን ይስወር እሞ : ኣብ ናብራኦም ይዓይይ : ምኽንያቱ ኣይተመርመረን ።

ካብ መርገም ድሒንና እኳ እንተኾንና : ኣጋንንቲ ብመርገም ኣቢሎም ኣብ ህይወት ኣማኒ ዕዮኦም ይቕጽሉ እዮም ።

ሎሚ ንመርገም ብዝምልከት ሓንቲ ካብተን ብሉጻት መጽሓፍቲ « በርኽት ወይስ መርገም » (Blessing or Curse) እትብል ብዴሪክ ፕሪንስ እተጻሕፈት እያ ። ዴሪክ ፕሪንስ ኣብቲ ጽሑፋቱ ልሙዳት ዝኾኑ ምልክታት መርገም ይጠቅስ :-

- 1) ሕዱር ገንዘባዊ ጸገማት
- 2) ሕዱር ሕማምን ድናሰን
- 3) ጸገማት ደቀንስትዮ
- 4) ድንገታዊ ሓደጋ
- 5) ናይ ሓዳር ጸገማት
- 6) ቅድሚያ እዋኑ ሞት (ሞት ንኣሸቱ)
- 7) ሕማም ኣእምሮ

እምበኣርሲ ኣነ ውን ክልተ ምልክታት ወሲኸሉ ኣለኹ : ኣብ ኣገልግሎት ምንጋፍ ዝረኣናዮ እዮ :-

- 8) ሕማቕ ምቅብባልን ዓመጽን ብኻልኣት ሰባት (እዚ ብሓሳባዊ : ሰብነታዊ : ጸታዊ ዓመጽ : ከምኡውን ተነጽጎን ዝኣመሰለ እዩ ። ሞገሱ ዘይብልካ ክትከውን : ምሕረት ዘይብልካ ክትከውን : ግዳይ ናይ ጭካነን ሕሰምን ክትከውን ማለት እዩ ።)

9) ዘውን ምባል : ኩባላሊ ምጃን : እትግርፈሉን እትነብረሉን ቤት ዘይብልካ ምጃን : ካብ ገዛ ናብ ገዛ ምግግዝ : ካብ ስራሕ ናብ ስራሕ : ካብ ዝምድና ናብ ዝምድና።

ኣብ ዕዮ ከምዚ ዝስዕብ ኣባሃህላ ምልክታት መርገም ክኸውን ይኸእል እዩ :-

- << ኣነ ከምዝመስለኒ ሓደ ስጉምቲ ንቕድሚት እንተ ኸይደ ክልተ ስጉምቲ ንድሕሪት ክምለስ ኣሎኒ ። >>
- << ንኣይ ምንም ዝሰልጠኒ ኣይመስለንን : ዕድል የብለይን ። >>
- << ንቕድሚት ዝግስግስ ኣይኮንኩን ኣነ >>
- << ገለ ሕማቕ ነገር ከም ዘንገፈኒ እፈልጥ እየ >>
- << ሕማቕ ዕድል እንተዘይኮይኑ : ምንም ዕድል የብለይን ። >>
- << ኩሉሳዕ ከምዚ እዩ ዝገጥመኒ >>
- << ከምቲ ንወለደይ ዝገጥምም ዝነበረ : ሕጂውን ንኣይ ይገጥመኒ ኣሎ ። >>

እስከ ነዚ ምልክታትን ተርእዮታትን መርገም ኣዕሚቕና ንርእ :

ቀዳማይ ምልክት ኢልናዮ ዘሎና ሕዳር ገንዘባዊ ጸገማት እዩ ። እዚ ብፍላይ ኣብታ ስድራቤት ታሪኽ ናይ ዕዳ : ብዕዳ ዝኣክል ምጥፋሽ : ድኸነት : ስእነት ምስ ዝህሉ እዩ ።

ገንዘባዊ ድሕሪት ምምላስ ። ድሕሪት ምምላስ ማለትና ዝግስግስ ዝነበረ ክዝሕትል እንከሎ : ምድሓር : ምድንጓይ እዩ ።

ሰባት ዝገብርዎ ጉዳያት ብዘየገድስ ባጀቶም ክውሰኽ ኣይክእልንዩ ። ንሓደ ስራሕ ሒዝካ ክትጸንዕ ዘይምኸእል : ካብ ስራሕ ደው ምባል : ስራሕ ክትረክብ ዘይምኸእል : እዚ ብፍላይ ብዘይቅቡል ምኸንያት ምስ ዝኸውን እዩ ። ብዙሓት እዮም ገንዘባዊ ገድሊ ዘለዎም : ናይዚ ምኸንያት ከኣ ካልእ ኣይኮነን መርገም እዩ ። እዞም ሰባት ካብዚ ዝስዕብ ዘምልጡ ኣይኮኑን : ካብ ግምት ንላዕሊ ዝኾነ ወረቐት መሕተቲ ክፍሊት : ተወሳኺ መሕተት ክፍሊት ዘምጽኡ ሓደጋታት : ገንዘባዊ ምኸሳር : ምስባር መኪናኻ : ምብልሻው መሳርሒኻ : ምጥፋእ ገንዘብ (ናይ ኢድ ቦርሳኻ ወይ ቦርቶፎልዮ) : ብስርቂ ምኸሳር : ልዑል ናይ ልቓሕ መጠን ።

ኣብቲ ብገንዘባዊ ድሓን ዝመስለሉ እዋን ንድሕሪት ዝመልስ ገለ ነገር የጋጥምም እዩ ። ኣብቶም ብዘሒ ደሞዝ ዘለዎም ሰባት ውን እዚ ሓቂ ኣሎ ። ብዘይካዚ : ገለ ሰባት ስለምንታይ ገንዘባዊ ግስጋስ ዘይብሎም ቅቡል ምኸንያት የብሎምን : ዘይግቡእ ኣተሓሕዛ ገንዘብ : ዝምጽወቱ ዝነበሩ ስድራቤት : ኣብ ዋኒን ዘይምዕዋት ። << ... ንድኻ ግና እቲ ድኸነቱ ጥፍኣቱ እዩ ። >> (ምሳ 10:15) ።

እቲ ናይ ጥፍኣቱ መንፈስ በዚ መርገም ጌይሩ እዩ ንሰብ ብገንዘባዊ ዘጥፍኦ ። መናፍሱቲ ናይ ድኸነት : ስእነት : ዕዳ : በዚ መርገም ጌርም እዮም ዝግዩ ።

ምስክርነት ሓደ ኣገልጋሊ

ኣብዚ ቀረባ ጊዜ ዝሰማዕክዎ ምስክርነት ሓደ ብጉስነት ዘገልግል ወርትግ ናይ መኪና ጸገማት ዘለዎ እዩ ። ንሱ ዋላኳ ጽብቕቲ መኪና እንተነበረቶ : ቀጻሊ ገለ ጌጋ ነገር የጋጥም ነበረ ። ኩሉ ጊዜ እዩ መኪናኡ ከዕሪዮ

ኢሉ ዘምጽኦ : ዝግመተሉ ዋጋ ድማ ካብ ዓቕሙ ንላዕሊ እዩ ። እዚ ኸሉ ዝኸውን ዘሎ ንሱ ለጋስ ወሃቢ ክነሱ እዩ ። ስለ ዘለዎ ጸገማት መኪናኡ : እዚ ለጋስ ወሃቢ : ናብ ጉይታ ጸለዩ : ለመነ ።

ነዚ ንሳ : ጉይታ ሓደ ነገር ገለጸሉ ። ንሱ ኸኣ : ብዛዕባ መርገም እዩ : ኣብ ስድራኡ ኣብ ኣቦኡን ኣባሓኡን ወርትግ ገንዘባዊ ሽግርን ናይ መኪና ጸገማትን ከም ዝነበረ ኣርኣዮ ። ንሱ ድማ ጸለዩ ነቲ መርገም ከኣ ብትኸትኸ ኣበሎ ። ተመሊሱ መኪናኡ ከዐርያ ምስ ኣምጽኦ : እቶም ዓረይቲ መኪና ሓንቲ ንእሽቶይ ክፋል እዚ ኸሉ ካልእ ጸገማት ዝገብረት ብዙሕ ዋጋ ውን ከተኸፍሎ ዝገበረት ንመጀመርያ ጊዜ ረኸብዋ ። እቲ ዘገርም ነገር ከኣ ነዛ እተሰብረት ንእሽቶ ክፋል ንኸትቅየር ትሕቲ ሓንቲ ዶላር እዩ ዋጋኦ ! እዚ ኸሉ ድሕሪ ንሱ ነቲ መርገም ምስባሩ እዩ እተፈልጠ ።

ገንዘባዊ ድሕሪት ምምላስ

<< ንሰኻትኩም ብዙሕ ዘራእኩም : ሓደት ኣእቶኹም ። በላዕኩም ኣይጸገብኩምን : ሰቴኹም ኣይረዌኹምን : ተኸደንኩም ኣይሞቕኩምን : እቲ ውዕለቱ ዜእቱ ነቲ ዝወግሎ ኣብ ነጃል ምሕፋዳ የንብር ኣሎ ። >> (ሃጌ 1:6)
<< ኩለን መዓልታታቱ ስቓይ እየን : ዕዮኡ ንሂ እዩ : ለይቲ እኳ ልቡ ኣይዓርፍን : እዚውን ከንቱነት እዩ ። >> መክ 2:23 ።

ኣባይቲ

ንብረት ክውረሰካ : ሕሱምን ዘይፍትሓዊ ኣካራይን : ባርዕ : ዕልቕልቕ ውሒዝ : ቀጸሊ ብኣካራያይ ካብ ገዛ ክትለቕቕ : ዘወን ምባል : ቤት ኣልቦ ምኅን : ጥቕዕ : መርዛም ጋዝ : ምዕጻው ስልኪ (ቴሌፎን) ። ካልእ ከኣ ምዕናው ቤት : ሰረቕቲ ገዛኻ ሰይሮም ክኣትዉ : ጸገም መሞቕ ገዛ : ዘይጽኑዕ ቀጽሪ ገዛ : ናይ ናሕሲ ጸገም : ካልእ ገንዘብካ ዘንጽፍ ጸገም ምጽጋን ገዛ ዝኣመሰለ እዩ ።

ስራሕ

ካብ ስራሕ ደው ምባል : ብሉጽ ጊዜኻ ምብስሳዕ : ምዕጻው ትካልካ : ጉሁር ንሂ ስለ ጌጋኻ : ብምክንያት ሕማም መዓልታትካ ምስኣን : ኣብ ስራሕ ዘይሕሱብ ከጋጥመካ : ኣብ ስራሕ ካብ ጉይቶትካን ካብ ደቂ መሳርሕትኻን ዓመጽ ከጋጥመካ : ኣብ ሓደ ስራሕ ክትጸንዕ ዘይምክኣል : ስራሕ ክትረክብ ዘይምክኣል : ስራሕ ካብ ዘይምህላው ዝኣክል ንስራሕ ምንፋቕ : << መዓልቲ ትድንጉይ ግን ሓደት ገንዘብ >> : << ጌጋ ቦታ ኣብ ጌጋ መዓልቲ >> ።

ውጽኢት ናይዚ ኸሉ ምብስጫውን ተስፋ ምቕራጽን እዩ ። ነዚ ዝስዕቦ ኸኣ ንሂ : ሓዘን : ጸቕጢ : ምቕባጽ : ሕርቃን : ምረት እዩ ።

ሕዳር ሕማም

እቲ ካልኣይ ምልክት ናይ መርገም ሕዳር ሕማም እዩ ። <<ሕዳር>> ማለት ንነዊሕ እዋን እናተደጋገመ ዝመጽእ ፡ ብቐጻሊ ዘበሳጩ ፡ ዘኖኸም ወይ ዘቐንዙ እዩ ። ምልክታት ናይዚ መርገም ከምዚ እዩ ካብ ጊዜ ህጻንነት ንምሉእ ህይወትካ ዝቐጽል ሕማም ፡ ድናሰን ምምህማንን ብሕክምና ወይ ብምክትታል መልሲ ዘይብሉ ሕማም ፡ ብጸሎት ውን መልሲ ዝሰኣኖ ፡ ኣብ ስድራቤት ታሪኽ ኣያሎ ሕማማት ከም ልዑል ደም(ደም ብዝሒ) ፡ ሕምም ሽኮር ፡ መንሸር ፡ ዋሕዲ ደም ኣብ ወለዶ ፡ ናይ ዓጽሚ ሕማም ፡ ናይ ደምን ናይ ሕጽረት ምስትንፋስን ሕማማት ። ኣብ ኦሪት ዘዳግም ምዕራፍ 28:21 ድማ ብዛዕባ ዝላገብ ሕማም ፌራ ተጠቐሱ ኣሎ ።

ሕማም ፌራ ተመሓላላፊ ወይ ተላባዒ ፡ ወይ ገለ ደምሳሲ ወይ ሃሳይ ሕማም እዩ ። << ካብታ ኸትወርሳ እትኸዳ ዘሎኻ ምድሪ ኸሳዕ ዜብርሰካ ፡ እግዚአብሄር ፌራ ኹልግበልካ እዩ ።>> ኸሳዕ ዜብርሰካ ማለት ደጋጊሙ ክበጽሓካ ፡ ወርትግ እናዘከረ ፡ ኣብ ዙርያኻ ንነዊሕ ጊዜ ብምጽናሕ ምኻድ ዝኣብይ እዩ ። ሕማም ብምኸንያት ምኻድ ዝሓበዩ መርገም እዩ ፡ ካብኡ ክትላቐቐ ዘይክኣል እዩ ዝመስል ። ሓንሳእ ምስ ለገበ ስቕ ኢሉ እዩ ዝቐጽል ። ሓንሳእ ምስ ለገበ ማለት ጥብቕ ዝብል ፡ ኣጽኒዑ ዝልሕግ ፡ ኣዝዩ ዝሰጥም ማለት እዩ ።

ጸገማት ደቀንስትዮ

እቲ ሳልሳይ ምልክት ናይ መርገም ጸገማት ደቀንስትዮ እዩ ። እዚ መርገም ንፍርያምነት ወሊድ ዚጎድእ እዩ ። መኻንነትን ሕጽረት ውላድን ምልክታት መርገም እዩ ። እግዚአብሄር ንኣዳምን ንሄዋንን ከምዚ ኢሉ እዩ ዝባረኸም ፡ << ፍረዩን ተባዝሑን >> ፡ ኩሉ ጊዜ ምልክት ናይ ምብራኽ ምፍራይን ምብዛሕን እዩ ። ኣነ ኣብ ሓደ ቦታ ቀንዲ ሽግርም ናይ መኻንነት ዝኾነ ኣገልጊል ኣለኹ ። ውላድ ክንረክብ ኢና ኢለን ዝኣመና ኣያሎ ኣንስቲ ንጸሎት መጻ ።

ኣብቲ ቦታ ካልእ ምልክት መርገም ዝረኣናዮ ምኻድ ጥንሲ እዩ ። እዞን ብተደጋጋሚ ጥንሲ ምኻድ ዘጋጥመን ኣንስቲ ካብቲ ንገዛእ ርእሶን ክነቐፋ ዝገብረን ንሂ ፡ ጸቕጢ ፡ ካልኣት መናፍሶትን ኣገልግሎት ምንጋፍን የድልዩን ። ጥንሲ ምኻድ ውጽኢት ናይ ኣምልኽ ጣኦት ኣብ ወለዶ ክኸውን ዝክኣል እዩ ። (ሆሴ9:14 ርኣዩ) ።

ብዘይካዚ ፡ ጸገማት ደቀንስትዮ ከምዚ ዝኣመሰለ ክኸውን ይኸእል ፡ ጽንኩር ምኽምታር ጭዋዳ ፡ ኣብቲ ወርሓዊ ናይ ኣዴታት ዝመጸሉ ዝኸምትር ቃንዛ ፡ ጥረን ሕበጥን ኣብ መዓናጡን ከብድን ፡ ሽግር ኣብ ማህጸን ፡ ኣብ ሻምብቆታት እንቃቕሖ ማህጸን ፡ ኣብቲ ዘርኢ ዘፍሪ ምህጸንን ፡ እዩ ። ኣብዚ ነገራት መናፍሶቲ ድኻም ብመርገም ኣቢሎም እዮም ዝዓይዩ ።

ድንገታዊ ሓደጋ

እቲ ራብዓይ ምልክት ናይ መርገም ድንገታዊ ሓደጋ እዩ ። ድንገታዊ ዝብል ቃል ምድራኽ ወይ ምጽዳፍ ማለት እዩ ። ብልክዕ ሓደ ሰብ ሓደጋ ወይ ካልእ ስለ ዘጋጠሞ መርገም ኣለዎ ማለቲይ ኣይኮነን ። ግናኽ እቲ ሓደጋታት ተደጋጋምን ቀጻልን ምስ ዝኸውን መርገም ከይኸውን ክምርመር ኣለዎ ።

ገለ ኣብነታት ድንገታዊ ሓደጋ ከምዚ እዩ ፡ ሓደጋ መኪና (ጽቡቕ ዘዋሪ ክነሰኻ ካልኣት ግን ናባኻ ብፍጥነት ክኣትውኻ) ፡ ካብ በላሶ (ኣሰካላ) ምጽዳፍ ፡ መስበርቲ እግሪ (ብፍላይ ኣብ ሓንቲ ክፍሊ እግሪ ብተደጋጋሚ ምስ ዝኸውን) ፡ ምጉጥጥጥ ዓይኒ ፡ ምሕናቕ ኣብ ጊዜ መግቢ (ወይ ምዕባስ) ፡ መንከሲቲ ክልቢ ፡ ውሽጣዊ ነውጺ ኣብ ስራሕ ፡ ዘይሕሱብ ተኸሲ ፡ ዘይሕሱብ ባዕላዊ ማሕረድቲ ፡ ዘይሕሱብ ባዕላዊ መንደድቲ ፡ ምምላስ ናብ ኣፍደገ ፡ ስጉምትኻ ክትቆጸጸ ዘይምኽኣል ፡ መስበርቲ ዓካርዓካሪቶኻ ፡ ወዘተ እዩ ።

ሕሉፍ ኩነታት ሰባት መግለጺ ዘይብሉ ሓደጋታት ምስ ዝኸውን ፡ መርገም ይዓይይ ከይህሉ ኢና ንሕና እንጥርጥር ። ኣነ ፡ ንመግለጺ ዘይብሉ ምኽንያት ሽግር ኣብ ልዕሊ ሽግር ንዘለዎም ሰባት ኣገልጊላ ኣለኹ ። ንሳቶም ካብዚ ቀጻሊ ዝመላለሱም መርገም ካብ ህይወቶም ተሴይሩ ሓራ ኪኾኑ ኣገልግሎት ምንጋፍ የድልዮም እዩ ።

ናይ ሓዳር ጸገማት

እቲ ሓሙሻይ ምልክት መርገም ናይ ሓዳር ጸገማት እዩ ፡

«መርገም እግዚኣብሄር ኣብ ቤት ረሲእ እዩ ፡ ንማሕደር ጸድቃን ግና ይባርኽ ።» ምሳ3:33 ።

ሓደ ካብቲ ቕንዲ ብመርገም ብብርቱዕ ዝውቃዕ ቤተሰብ እዩ ። መሰረት ቤተሰብ ኣብ ሓይሊ ሕብረት ሓዳር እዩ ዘሎ ። እታ ሓዳር ጽንዕቲ እንተዘይኮነት ብምልእታ እታ ቤተሰብ እያ እትህሰይ ። ምፍልላይን ምርሕሓቕን ቤተሰብ ካብ መርገም ዝመጸ ክኸውን ይኸእል እዩ ።

ናይ ሓዳር ጸገማት ከምዚ ዝኣመሰለ እዩ ፡ ቀጻሊ ግርጭት ፡ ባእሲ ፡ ቆይቶ ፡ ከምኡውን ህላወ ታሪኽ ፍትሕን ምፍልላይን ኣብ ስድራቤት ፡ እዩ ። ኣነ ፡ ነቶም ናይ ሓዳር ጸገም ዘለዎም ሓደ ካብ ቀዳሞት ሕቶታት ዝሓቶም ሕቶ ወለዶም ጸገም ናይ ሓዳር እንተ ነይርዎም እዩ ። ከቢድ ናይ ሓዳር ጸገም ዘለዎም መብዛሕትኦም ወለዶም ወይ ኣባሓጎታቶም እተፈትሑ ወይ እውን ብዙሕ ሳዕ እተመርግዎ እዮም ።

ኣብ ስድራቤት ታሪኽ ፍትሕ ወይ ምፍልላይ ወይ ሕዳር ግርጭትን ባእስን ኣብ ሰብ ኪዳን እንተ ኣልዩ ፡ ምናልባት ምልክት ህላወ መርገም ክኸውን ይኸእልዩ ፡ ስለዚ ካብዞም ሓዳር ዝበታትኑ መናፍስቲ ምንጋፍ የድሊ ኣሎ ።

ቅድሚያ እዋኑ ሞት (ሞት ንኣሸቱ)

እቲ ሻድሻይ ምልክት መርገም እንርእዩ ቅድሚያ እዋኑ ሞት እዩ ። ‘ እምብዛ ረሲእ ኣይትኹን ፡ ዓሻውን ኣይትኹን ፡ ስለምንታይ ቅድሚያ ጊዜኻ እትመውት !’ መክ 7:17 ።

ዘይከምቲ ብዙሕ ሰብ ዝሓስቦ ፡ ሓደ ሰብ ቅድሚያ ጊዜኡ ክመውት ዝክእል እዩ ። ገሊኦም ሰባት ፡ ሓደ ሰብ ምስ ዝመውት ፍቓድ እግዚኣብሄር እዩ ፡ ኢሎም ይኣምኑ ። ብኻልእ ቃላት ፡ «ጊዜኻ እንተ ኣኸላ ክትገብር

ዘሎካ ምንም የልቦን >> ማለቶም እዩ ። ቃል አምላኽ ከም ዝነግረና ብረሲእነት ወይ ዕሽነት ምኽንያት ቅድሚ
ጊዜና ክንመውት ዚክኣል እዩ ። ረሲእነት ኣብ ስድራቤት ልዓት መርገም ሞትን ጥፍኣትን እዩ ዘርሑ

<<ረሲእን ግና ካብ ምድሪ ኸጸንቱ ፡ እቶም ጠለምቲ ኸኣ ካብኣ ኸምንቁሱ እዮም ። >> ምሳ2:22 ።

<<ዘርኢ ረሲእን ግና ይጸንት እዩ እሞ ፡ ካብ እከይ ርሓቕ ሰናይ ከኣ ግበር ፡>> መዝ37:28 ።

ቅድሚ እዋኑ ሞት ኣብ ስድራቤት ከምዚ ዝኣመሰለ ታሪኽ ኣለዎ ፡ ንሱ ኸኣ ቕትለት ፡ ኣብ ማይ
ብምጥሓል ሞት ፡ ሓደጋታት መኪና ፡ ሞት ብሓዊ ፡ ሞት ብውሕጂ ፡ ሞት ብሃንደበታዊ ሕማም ልቢ ፡ ወቕዒ
፡ ቅትለት ፡ መንሸር እዩ ። መርገም ንዕድመ ህይወት ኣሕጺሩ ይንክዮ እዩ ። ዘክሩ ፡ ቃል አምላኽ ከምዚ እዩ
ዝብል ፡ << ዓሰቢ ሓጢአት ሞት እዩ ፡ >> ሮሜ 6:23 ።

ጸገማት ኣእምሮ

<< እግዚአብሔር ፡ ብጽላለን ብዑረትን ብሰምባድ ልብን ኪወቕዓካ እዩ ። >> ዘዳ 28:28 ።

<<እግዚአብሔር ፣ ብጽላለን ብዑረትን ብናይ ኣእምሮ ምንዋጽን ኪወቕዓኩም እዩ ። >>

ዘዳ28:28 (ሓድሽ ትርጉም)

ሻብዓይ ምልክት መርገም ከኣ ጸገማት ኣእምሮ ፡ እዚ ኸኣ - ጽላል ፡ ዘይምስትውዓል ፡ ምድርባሽ - እዚ
ብፍላይ ኣብ ስድራ እንተ ነይሩ ፡ ማለት ዕቡድ ምዃን ፡ ዝምባለ ኣእምሮ ፡ ምርባጽ ስምዒት እዩ ።

እዚ ጸገም ሕማም ኣእምሮ ነቶም መጽናዕቲ እእምሮ ዘካይዱ ክኢላታት ሕንቕሕንቕሊቶይ ኮይኑ እዩ
ተሪፉ ። ንሳቶም ነቲ መንፈሳዊ ሽግር ብናይ ወዲ ሰብ ሓሳባትን መድሃኒትን ገይሮም እዮም ክፍውስም ዝፍትኑ
ዘለዉ ። ኣብዚ ናይ ዓዲ ኣሜሪካ ምዝንባል እእምሮ ሓደ ቕንዲ ሽግር እዩ ።

ምዝንባል ኣእምሮ ብናይ ኢጋንንቲ ዝመጽእ ሽግር ኮይኑ ሱሩ ኸኣ ተነጽሎን ዘይምቅብባልን እዩ ። ሱር
ምዝንባል ኣእምሮ ኣብ መርገም እዩ ዝርከብ ። ካብዞም ከምዚ ዓይነት መርገም ዘለዎም ስድራ ዝውለዱ ውሉድ
፡ ተጻራሪ ሓሳብ ኣብ ሓደ እዋን ዚቕበል ኣእምሮን ዕሩፍ ዘይኮነ ኣእምሮን ፡ በዚ ኸምዚ እዮም ዚናወጹ ።

ዓመጽ

ሻምናይ ምልክት መርገም ሕማቕ ምቅብባልን ዓመጽን ብኻልኣት እዩ ። እዚ ከምዚ ዝኣመሰለ እዩ ፡-
ሰብነታዊ ዓመጽ ፡ ጎንፍታት ፡ ስርቅታት ፡ ዓመጻዊ መርዓ ፡ ኩሉ ሳዕ ኣዋራዲ ዝኾነ ዝምድናታት ፡ ጸታዊ
ዓመጽ ንሱ ኸኣ ምግሳስ ፡ ጸታዊ ርክብ ኣብ ሞንጎ ኣዝዮም ዝቀራረቡ ዘመድ ፡ ኣፋዊ ዓመጽ (ምኽንያት
ዘይብሉ ናቃላት መጥቃኦቲ ክወርድካ) ። ሕማቕ ምቅብባልን ዓመጽን ኣብ ውልቀ ሰባት ትራይ ዘይኮነ
ዝመጽእ ፡ ኣብ ምሉእ ስድራቤትን ከምኡውን ኣብ ሃገር ምሉእ ንዘለዉ ህዝብን ክመጽእ ዝክኣል እዩ ።

ኮለል በሃሊ

ታሽዓይ ምልክት መርገም ዝጠቐስናዮ ከኣ ዘወን ምባል (ኮብላሊ ምኅን) እዩ ። መዝሙር ዳዊት 109:10 ከምዚ ይብል ፡ <<ውሉዱ እናዞሩ ይለምኑ ፡ ካብተን ዝዓነዎ ኣባይቶም ርሒቐም ፡ እንጌራ ይድለዩ ። >>

ኮለል በሃሊ ሰብ ካብ ቦታ ናብ ቦታ ዝንቀሳቐስ ውሱን ቤት ዘይብሉ ሰብ እዩ ። እዞም ከምዚ ዝኾኑ ሰባት ካብ ስፍራ ናብ ስፍራ ፡ ካብ ከተማ ናብ ከተማ ፡ ካብ ስራሕ ናብ ስራሕ ፡ ብዘይ ገለ መዕረፍን ፡ ገለ ምርሒትን ዘወን ዝብሉ እዮም ። ንሳቶም ዘዕርፍሉ ስፍራ ኾነ ዝነበርሉ ስፍራ ዝረኸቡ ኣይመስሉን እዮም ። ብሰንኪ እዚ መርገም ናብራ ድኸነት ምልማንን ውን ክህሉ ይኸእል እዩ ። (መዝ 109:9) ።

ነዚ ዑደት ስበርዎ

ብኻልእ መገዲ መግለጺ መርገም ፡ በዛ ዑደት እትብል ቃል እዩ ። መርገም ኣብ ገንዘባዊ ፡ ሕማም ፡ ሓደጋ ፡ ሕማቕ ሓዳር ወዘተ ዘበለ ኩሉ ዑደት እዩ ። ብዛዕባ ሕማቕ ነገራት ወርትግ ሓደ ዑደት ዓመታዊ ወይ ካብ ወለዶ ናብ ወለዶ ብጊዜ እናወሰኸ ዝኸይድ ኣሎ ። እዚ ዑደት ፡ ካብ ጊዜ ናብ ጊዜ ዝፍጸም ብተኸታታሊ እናተደጋገመ ዝሰዕብ ኩነታት ወይ ተርእዮ እዩ ። ዑደት ፡ ሓደ ዝግስግስ ወይ ዝከታተል ኩነታት ብስሩዕን ኣዘውቴሩን ደጊሙ ንድሕሪት ናብ ዝነበርካዮ መበገሲ ዝመልስ ተግባር እዩ ።

ኣብ ትሕቲ መርገም ዘሎ ሰብ ወትሩ መፈጸምታኡ ናብ ድሕሪት ተመሊሱ ባዶ ሓዘ እዩ ዝተርፍ ። ከም ዝደጋገመካ ዘባህርር ሕልሚ እዩ ዝመስል ። ኣነ ዝብሎ መርገም ‘ኣጋንንታዊ ዑደት’ ኮይኑ ውጽኢቱ ኸኣ ኣብ ህይወት ውልቀሰብ ፡ ስድራቤት ፡ ወይ እውን ኣብ ሃገር ክኸውን ይኸእል እዩ ።

ካልእ ረጅሕቲ ‘ዑደት’ ከምዚ ዝኣመሰለ እዩ ፡ ደጋጊሙ ዝፍጸም ፡ ኣልጊቡ ዝፍጸም ፡ ብስሩዕ ዝመላለስ ፡ ኣብ ውሱን እዋን ደጊሙ ዝርኣ ፡ ኣዘውቴሩ ዘንጸላሉ ፡ ቀጻሊ ዘዩቋርጽ እዩ ። ጎይታ ካብ ዝኾነ እኩይ ዑደት ኣናጊፉ ኣብ ናይ በረኸት ዑደት ከቐምጠና ድሌቱ እዩ ። - ክብሪ ንስሙ ። ኣሚን ።

.....

ምዕራፍ 3

ተጻራርነት

ካልእ መግለጺ ህይወት አብ ትሕቲ መርገም ፡ ተጻራርነት ዝብል ቃል እዩ ። እዚ ኸኣ ከምዚ ዝኣመሰለ እዩ ፡- ተጻራሪ ኩነታት ፡ ሕማቕ ዕድል ፡ ወትሩ ጻዕሪ ፡ ጸበባ ፡ ከቢድ ናብራ ፡ ጸገም ፡ ሓገግ ምባል ፡ ቃንዛ ፡ ክፋ-ኣት ጊዜታት ፡ ላዕልን ታሕትን ፡ መሪር ጽዋእ ፡ መሪር ከኒና ፡ ካብ ምግስጋስ ንድሕሪት ምምላስ ፡ ዝሕታለ ፡ ምጽላእ ፡ ዋሕዲ ፡ ሰእነት ፡ ዘገሂ ፡ ሕሉፍ ጸበባ ፡ ሕማቕ ዕድል ፡ ዕድል ኣልቦ ፡ ርገም - ሕማቕ ምቅብባል ፡ ነውራም ኢድ ክትረኽቡካ ፡ ሕማቕ ጎንፊ ፡ ሕማቕ ኢጋጣሚ ክትረኽቡካ ፡ መዓት ፡ ዕንወት ፡ ወትሩ ኸሳራ ፡ ብገበን ካልኣት ክትቅጻዕ ማለት እዩ ።

ካልእ ገላጺ ዝኾኑ ቃላት ከምዚ እዮም ፡- ሕማቕ ዕጻ ፡ በረኽት ኣልቦ ፡ ዕድል ዘይብሉ ምዃን ፡ ቅርሱስ ምዃን ፡ ድኻ ፡ መደንገጽ ፡ ዝኸፍኦ ፡ ዘይተፈጸምነት ፡ ዘይሕገስ ፡ ኩነን ፡ ብንሂ ትኪ ምምሳል ፡ ድንገታዊ ሓደጋ ፡ ካብ ሕማቕ ናብ ዝኸፍኦ ፡ ካብ ጥብሲ ዓሳ ናብ ሓዊ ።

ኣብ ዘበናት ኩሉ ሰባት ብዛዕባ መርገም ዝገልጽ ይዛረቡ እዮም ። ግናኸ ብዝበለጸ መግለጺ ብዛዕባ መርገም ዝገልጸ እግዚአብሄር ባዕሉ ዝገለጸ ኣብ ቃሉ እንረኽቦ እዩ ።

ንኣይ ሓዲግካ ኸፉእ ስለ ዝገበርካ ፡ ክሳዕ እትጠፍእን ቀልጢፍካ ኸሳዕ እትጸንትን ፡ እግዚአብሄር ኣብ ኩሉ ተግባር ኢድካ መርገምን ዕግርግርን ተግላጽን ኪሰደልካ እዩ ።
ዘዳ 28:20 ።

እዚ መዓት ፡ ራዕዲ ፡ ተስፋ ምቕራጽ እዩ ። ኣብዚ ቃል እንተ ኣስተውዒልናዮ ‘ተስፋ ምቕራጽ’ እትብል ቃል ከተኩረላ እደሊ ። ኣብ ትሕቲ መርገም ምዃን ማለት ብቃል ኣምላኽ መሰረት እዛ ቃል ጽቡቕ ጌራ እያ እትገልጽ ። ተስፋ ምቕራጽ እኮ ፡ ‘ቅብጾት ክስምዓካ’ ፡ ‘ዘደማዕነት’ ፡ ‘ኣበርቲዕካ ከደቋረጽካ ጽዲርካ ግን ኩሉ ከንቱ ኩሉ ዘደምዕ’ ። ማዕረ ክንደይ መጠን ጽዲርካ ብዘደገድስ ፡ ዓስቢ ጻዕርኻ ግን የለን ። ዓስብኻ ቅብጾት ክኸውን ከሎ እዩ ።

ናይ ‘ተስፋ ምቕራጽ’ ተመሳሳሊ ቃል ፡ ‘ሕንቕሕንቅሊቶይ ክኾነካ’ ፡ ዝብል እዩ ። እዚ ማለት ከኣ ብእተበላሸወካን ሕቶ ዝኾነካን ዘበለ ክትባላጮ ማለት እዩ ። ብኻልእ ቃላት ፡ ስለምንታይ ዘይሰርሓልካ ዘሎ ክትምልሶ ዘይትኸእል ኢኻ እትኸውን ። ብፍላይ እዚ ቅቡል ምኽንያት ምስ ክትረኽቡሉ ዘይትኸእል ሕቶ እዩ ። ብገለ ሕንቕሕንቅሊቶይ ዝኾነ ሕቶ ተዋጢርኩምዶ ትፈልጡ ኢኹም ኣብ ህይወትኩም ፤ ኣብ ምህር ናይ ቁጽሪ የጋጥም እዩ ፡ ብሓደ መገዲ ትፍትን እሞ መልሲ ምምጻእ ይኣቢ ፡ ደጊምካ ነቲ ኹሉ ዝፈተንካዮ ከም ብሓድሽ ትጅምር ።

ዕወር ብጸልማት ሃሰስ ከም ዚብል ድማ ፡ ብቐትሪ ሃሰስ ክትብል ኢኻ ፡ ኣብ መገድታትካውን ኣይቐንጻካን ። ወርትግ ጥቕፅን ዝሙትን ትኸውን ፡ ዜድሕነካ ኸኣ የልቦን ። ዘዳ 28:29 ።

ሃሰስ ክትብል ኢኻ ማለት ንሓደ ነገር ብዘይ ኣድህቦን ብምጥርጣርን ምዕዛብን እዩ ። ኣብ ትሕቲ መርገም ዝኾነ ሰብ ኩሉ ጊዜ ናብ ዓወት እዩ ዝቋመት ግናኽ ኣይረኽባን እዩ ። እዚ ማለት ከኣ ስጉምትኻ ኣብ ምንም ኣይብጽሓካንዩ ።

ኣብ እትገብሮ ኹሉ ናይ ህይወትካ ዓወት የልቦን ማለት እዩ ። ካብ መዓልቲ ንመዓልቲ ጥቕፅን ዝሙትን ምኻን ማለት እዩ ። እዚ ማለት ከኣ ሰይጣን ንኹሉ በረኽትካ ብምኸንያት መርገም ክሰርቆ ክኸእል ማለት እዩ ።

እቲ ዝኣዘዘኻ ትእዛዙን ሕጋዊን ክትሕሉ ቻል እግዚኣብሔር ኣምላኽካ ስለ ዘይሰማዕካ ፡ እዚ ኹሉ መርገም ኪወርደካ ፡ ክሳብ እትጠፍእ ድማ ኪሰኻን ኬርከበኻን እዩ ። ዘዳ28:45።

መርገም ከመይ ከም ዝዓይይ ተመልከቱ ፡-

1. ይወርደካ ።
2. ይሰኻ (ይስዕበካ)
3. የርክበካ ።

ይወርደካ ማለት ኣባኻ ይቃላዕ ማለት እዩ ። መርገም ኣባኻ ክቃላዕ ከሎ ቀዳማይ ግብሩ ካብኡ ክትሃድም ክትፍትን እዩ ዝገብረካ ። ሰባት ካብኡ ከዕቁቡን ክሃድሙን እዮም ዝፍትኑ ። ዘለዎም ሓይሊ ተጠቐሞም ካብኡ ኣሸኪዖም ክሃድሙን ከድክሙዎን እዮም ዝፍትኑ ። ምህዳም ፡ ካብ ሓደገኛን ክፉእን ኣርሒቕካ ብፍጥነት ናብ ዘዕቁበካ ስፍራ ምጉያይ ማለት እዩ ።

እቲ ካልኣይ ባህሪ መርገም ግና ፡ ይሰኻ (ይስዕበካ) ዝብል እዩ ። እቲ ሰብ ናበይ ይኸይድ ብዘየገድስ ፡ እቲ መርገም ደድሕሪኡ እዩ ዚጎይይ ። ይስዕበካ ማለት ክሰኻ ፡ ክማርኽካ ፡ ክቐትለካን ክሰንፈካን እዩ ። እዚ ማለት ከኣ ደልዩ ንኩለንትናኻ ከንጸላልወካ ከሎ እዩ ። ካብ መርገም መዕቆቢ ወይ መሕብኢ የልቦን ። እንከ ካብኡ እትናገራሉ መድሃኒት ምብታኹ እዩ ።

ሳልሳይ ፡ መርገም ዝገብሮ ነገር ከኣ ፡ የርክበካ ዝብል እዩ ። ብኻልእ ቃላት ከኣ ፡ ኣብ መወዳእታ ምስቲ ሰብ ይጠብቕ እሞ የሰንፎ ንሰብ መርገም ምስ ዘርክቦ ፡ በቃ እቲ መርገም ዓላማኡ ክሰርሕ ይጅምር ማለት ከጥፍእ ይጅምር ።

ኣብ ትሕቲ ከበባ

እቲ ንሰኻ እትኣምኖ ነዋሕትን ጽኑዓትን መናድቕካ ኣብ ኩሉ ሃገርካ ክሳብ ዝፈርስ ፡
ብኹሉ ደጋታትካ ከኸበካ እዩ ። ኣብ ኩሉ እታ እግዚኣብሄር ኣምላኽካ ዚህበካ ምድሪ ፡
ኣብ ኩሉን ደጋታትካ ኪኸበካ እዩ ። ዘዳ 28:52 ።

ኣብ ትሕቲ መርገም ዘሎ ሰብ ኣብ ትሕቲ ከበባ ኣሎ ። ናበይ ይኸይድን ኣበይ ይሕባእን እዚ ሰብ ብዘየገድስ ፡ ጸላኢ ይመጽ እሞ ይኸቦ ። እቲ መናድቕ ነታ ኸተማ ካብ ጸላኢ ንምሕላው ተባሂሉ እዩ ተገይሩ ። ናብታ ከተማ ጸላኢ ይመጽእ ፡ ክሳብ ተቐማጦኡ ዝማርኹም የካብባን ይኸርድናን ። ምክርዳን ማለት ዙርያኻ ብሓይልታት ሰራዊት ክትክበብ ማለት እዩ ።

እቲ ሰብ ዝእመኖ ክሕልወኒ እዩ ኢሉ ኩሉ ነገር ፡ ኣብ ትሕቲ ከበባ መርገም ይወድቕ እዩ ። ገሊኦም ሰባት ኣብ ገንዘብ ፡ ገሊኦም ኣብ ትምህርቶም ፡ ገሊኦም ኣብ መሓዙቶም ወዘተ ይእመኑ ። ዘምጸኡ ፍልልይ የብሉን ፡ ኣብ ትሕቲ ከበባ ኩሉ መንደቕ ይፈርስ እዩ ።

ቐጽሪ ዘይብላ ከተማ

እቲ መንፈሱ ዘይገትእ ሰብሲ ቐጽሪ ዘይብላ ዝፈረሰት ከተማ እዩ ። ምጻ25:28 ።

ህይወት ተስፋ እተቐርጽ ኮይና ንሰብ ርእሱ ክገትእ ክሳብ ዘይክእል ክትኸውን ዝክእልዩ ። እዛ ከምዚ ዝኸነት ህይወት ልክዕ ከምታ ቐጽሪ ዘይብላ ዝፈረሰት ከተማ እያ ። ቐጽሪ ዘይብላ ከተማ ንወረራ ክፍትቲ እያ ። ጸላኢ ኣትዩ ከጥፍኦ ይኸእል እዩ ። ተስፋ ምቕራጽ ናብ ጓሂ ልቢ ፡ ናብ ሕርቃን ፡ ናብ ምንዳር ፡ ናብ ምቕባጽ እዩ ዘምርሓካ ።

ኣብ ሓድሽ ትርጉም ከምዚ ይብል ፡ <<ርእሱ ዘይገትእ ሰብሲ ኸምታ ቐጽሪ ዘይብላ ኣደዳ ጸላኢ ዝኸነት ከተማ እዩ ። >> እዚ ሰብ ምክልኻል ዘይብሉ ኹይኑ ዝተረፈ እዩ ። ከበባ ከምዚ እዩ ንውልቀ ሰባት ዝገብርም ። መርገም ከምቲ ጸላኢ መምሎቹ መስመር ዘይብልካ ገይሩ ዘካበበካ እዩ ። ናይ ከበባ ትልሚ ንኸተማ ኣብ እተወሰነ ጊዜ ንምፍራስ እዩ ። ቀስ እናበለ እዩ ዚቐትል ።

ኣብ ትሕቲ መርገም ዘሎ ሰብ ኣብ እተናውሐ ጊዜ ኣብ ትሕቲ መጥቃዕቲ እዩ ። ቅሳነት ዘይብሉ ዓመታት ካብ ጸላኢ እዩ ። ክንደይ ጊዜ ይወስድ ብዘየገድስ ፡ መወዳእታኡ ግና ጥፍኣት እዩ ።

ኣብ ማእከል እቶም ህዝብታት እቲኣም ከኣ ህድኣት ኣይትረክቡን ፡ ንኸብዱ እግርኻ ድማ ዕረፍቲ የልቦን ። ኣብኡ ግና እግዚኣብሄር ዜንቀጥቕጥ ልብን ዝሓመቐት ዓይንን ዝማህመንት ነፍሱን ኪህበካ እዩ ። ዘዳ 28:65 ።

ሰላም አልቦን ዕረፍቲ አልቦን ኩነታት ናይ መርገም እዮም ። 'ዘንቀጥቅጥ ልቢ' ማለት ከቢድ ጭንቀት ፡
እህሀታ ፡ ጓሂ እዩ ። እዚ ምንቅጥቃጥ ልቢ ሻቕሎትን ቃንዛን እዩ ። እዚ ዘስካሕክሕ ደረጃ እዩ ።
'ዝሓመቐት ነፍሲ' ማለት ብሰንኪ ድንገታዊ ፍርሒ ሻቕሎት ፡ ስምባድን ዝኣክል ትብዓትካ ክጠፍእ ፡ ጸንዓትካ
ክጠፍእ ፡ ተበግሶኻ ክጠፍእ ማለት እዩ ።

.....

ምዕራፍ 4

ሐጢአት አቦታት

ገእላፋት ምሕረት እትገብር : አበሳ አቦታት ደማ ብድሕሪአም ናብ ሕቕሬ ወሉዶም እትመልስ ኢኻ # ዓብዩ ስልጡን ኣምላኽ : ስሙ እግዚአብሄር ጐይታ ሰራዊት እዩ #

ኤር 32:18 #

እዛ ጥቕሲ ብዛዕባ ምምላስ አበሳ አቦታት ናብ 'ሕቕሬ ወሉዶም' እያ እትገልጽ # 'ምምላስ' ክንብል ከሎና ዓስቢ ምሃብ ማለት እዩ # እዚ ኸኣ ብኻልእ ኣበሃህላ : ወለዲ ዝፈጸምዎ ዘበለ ንደቆም ይጸልዎም እዩ #

እዚ ሓቂ ኣብ ዘጸ 20:5 ተጠቒሱ ኣሎ : << ኣነ እግዚአብሄር ኣምላኽ : ቀናእ ኣምላኽ እዩ እሞ : ንዚጸልኡኒ ሐጢአት አቦታት ኣብ ደቂ ኸኻዕ ሳልሳይን ክሳዕ ራብዓይን ወለዶ ዝቐጽዕ : >> ይብል #

ነቢይ ሆሴእ ደማ ከምዚ ኢሉ ተነቢዩ : <<.. ፍልጠት ስለ ዝኣቤኻ : ኣነ ደማ ካህን ከይትኸኑኒ ኸኣብየካ እዩ # ሕጊ ኣምላኽካ ስለ ዝረሳዕካ : ኣነ ኸኣ ንደቅኻ ኸርስዎም እዩ # >> (ሆሴ 4:6) #

ኣብ መንጎ መርገም ዘበለን ሐጢአት አቦታትን ምትእስሳር ኣሎ # ሐጢአት ነቶም ዝፈጸምዎ ጥራይ ዘይኮነ : ግናኽ ነቶም ዝመጹ ወለዶውን ይሃስዮም እዩ # እዚ ኸኣ እቲ ዘስካሕክሕ ሳዕቤን ሐጢአት እዩ ዘርእዩና # ሐጢአት ልዕሊ እቲ ፍሉይ ግብሩ እዩ # ንዝመጽእ ወለዶታት ብተደጋጋሚ እዩ ዝሃስዮም # አበሳ ዝብል ቃል ብቋንቋ እብራይስጢ ኣቸውን ይብልዎ እዚ ኸኣ ትርጓሜኡ 'ዓመጽ' እዩ #

ሐጢአት : ነታ ቕንዕቲ መገዲ ምጥዋይ እዩ # ቃል ኣምላኽ ቅነዕ እዩ : ካብኡ ኸኣ ምስ እነልግስ : በደለኛታት አበሳ ኢና # ካብቲ ሰናይ ዘበለ ወይ ቅነዕ ዘበለ ወይ እሩም ኣገባብ ዘበለ ምግላስ : ኣብ ቅድሚ እግዚአብሄር ቅንዕቲ መገዲ ዘይኮነት እያ እትብሃል #

'ምኸንያት ዘይብሉ መርገምሲ.. ኣይበጽሕን እዩ #' ምሳ 26:2 #

ኩሉ ሳዕ መርገም መምጽኢኡ ምኸንያት ኣለዎ # ምኸንያት ዘይብሉ መርገም ንህይወትና ክሃስዮ ኣይክእልንዩ # ምኸንያት ናይ መርገም አበሳ እዩ # አበሳ ዓመጽ እዩ : ካብታ ቅንዕቲ መገዲ ምጥዋይ እዩ # ናይ እግዚአብሄር መለክዒ ናይ ቅንዕቲ መገዲ : ቃሉ እዩ # እቶም ንቃሉ ዘይእዘዙ ካብኡ ውን ዘግልሱ ሰባት ንመርገም ልዳት እዮም ዝኸፍትሉ #

መርገም ንኣና ጥራይ ኣይኮነ ዝሃስዮና : ንደቅና ውን እዩ # መርገም ንውሉድ ወለዶ ደው ከይበለ ይቕጽል እዩ : ክሳብ ንስሓ ተገይሩ ነቲ ብመስቀል እተረኸበ ምድሓን ብእምነት ክርስቶስ እትረክብ #

መርገም ዝቕጽለሉ ምኸንያት : ከምቲ ልምዲ አቦታቶም እቶም ውሉዳት እውን በደል ስለ ዝፍጽሙ እዩ # ኣብ ቤተ ሰብ ገለ ሐጢአት ምስ ዝኣቱ : ንገለ መናፍስቲ ደገ ኸፊቱ ካብ ወለዶ ናብ ወለዶ ክመሓላለፉ

የኸክሎም እዩ ። መገዲ ቀዳሞት አባታትና ብመጠኑ ከንኣልዮ ከንምሃር ኣሎና ። ካብ ወለዶ ንወለዶ ምትሕልላፍ ናይ ጥፍኣት ክኸውን ዝክኣል እዩ ።

የሱስ ዝመጸ ንምትሕልላፍ ናይ ሞትን ጥፍኣትን ደው ከብል እዩ ! ኣማኒ ዘበለ ኸኣ ነዚ ምትሕልላፍ መርገም ብንስሓን ምብታኸን ደው ከብሎ ይኸኣል እዩ ። መርገም ክሳብ ክንደይ ኣብ ወለዶታት ኣብ ዕዮ ጸኒሑ ብዘየገድስ ፡ ኣብ ህይወትና ንዕዮታት ጸላኢ መዕገቲ ክንገብረሉ ንኸኣል ኢና ።

መርገም ፡ ደገ ኣጋንንቲ

ከምቲ ኣቐዲምና ዝበልናዮ ፡ ንመናፍስቲ እከይ ክኣትዉን ክግድን ልዳት እዩ ዚኸፍተሎም ። እዞም መናፍስቲ እከይ ድያብሎሳዊ ዝኾነ ፍሕሶ ጥፍኣት ሒዞም ኣብ ቤተሰብን ኣብ ወለዶታትን ክግድ ይኸኣሉ ። ካብዚ ነገር እትናገራሉ እንከ መገዲ መትሒኡ ምርዳእን ምስባርን መርገም እዩ ።

ሓያሎ መናፍስቲ እከይ ክሳብ መርገም ዝሰበር ካብ ሰባት ፈጺሞም ኣይወጹን እዮም ። መርገም ፡ ነዞም ኣጋንንቲ ሕጋዊ መእተዊ እዩ ዝህቦም ንሳቶም ከኣ ንመርገም ሓጋዊ መመኸነይታ መጽንሒኦም ይጥቀሙሉ ። ኣነ ጆን ኤክሃርድት ፡ ፊለማ ኣብ ማሕበርና ንሰባት ኣብ እነገልግሎ ዝነበርና ፡ እዛ ምግላጽ ናይ ምብታኸ መርገማት እትብል ረኽብኩ ። ሓደ ፍሉይ ጉዳይ ዘጋጠመና ናይ ሓንቲ ጎርዞ ክጸለየላ ዝመጸት እዩ ። ንሳ ‘ርእሰኺ ቅተሊ’ እዩ ዝመጸ ። እናጸለናላ ፡ ሓያሎ መናፍስቲ ከነውጽኣላ ከሎና ፡ ሓደ ብርቱዕ ዝኾነ ኣጋንንቲ ግና ከይወጸእ ኣባዩ ። ብመጠን ክወጽእ ኢልና ዝኣዘዝናዮ ፡ ብእኡ መጠን ‘ኣይፋለይን’ ኢሉ ጸንዐ ። ድሕሪ ገለ ዕስራ ደቓይቕ ፡ ንኸትጸንሕ እንታይ መሰል ኣሎካ ፡ ኢሉ ንኸምልሸለይ ኣዘዘኸዎ ። እቲ መንፈስ ፡ “መርገምዮ” ኢሉ መለሸ ።

እዚ መንፈስ ከም ዝጠቐሶ ወለዲ ናይዛ ጎርዞ ናብ ጥንቁልና ይኸዱ ከምዝነበሩ እዩ ። ብድሕርዚ ንኸሉ መርገማት ጠንቆልቲ ካብ ህይወት እዛ ጎርዞ ኪርሕቕ ፡ እዚ እከይ መንፈስ ኪለቕቕ ኣዘዘኩ ። እቲ መንፈስ እናእወዩ ወጸ ። ካብዚ ፡ መርገም ክንደይ ንኣጋንንቲ ልዳት ከም ዝኸፍት ጥራይ ዘይኮነ ፡ ንኸጸንሑን ክግድን ሕጋዊ መሰል ከም ዝህቦም ኣስተውዕሉ ።

እምበኣርሲ ብዛዕባ መርገም ርድኢት ምርካብ ንኸትናገፍ መፍትሒ እዩ ። መርገም እንተ ተበትከ ፡ ምናፍስቲ ውን እንተለቐቐ ፡ ህይወት ሰብ ብዘደንቕ ክትልወጥ እያ እትጅምር ። እዚ እዩ መልሲ ኣምላኽ ንመርገም - ምንጋፍ ! ሓንቲ ጥራይ እያ እታ መፍትሒ - ናይ ኣምላኽ ! እቲ ሽግር (መርገም) ፡ እቲ መፍትሒ (ምንጋፍ) ከኣ ኣብ ቃል ኣምላኽ እዩ ዚርከብ ።

.....

ምዕራፍ 5

መፍትሔኤ

**ንሰኻትኩም ብዙሕ ዘራእኩም ፡ ሒደት ኣእቶኹም ፡ በላዕኩም ኣይጸገብኩምን ፡
 ሰቴኹም ኣይረዌኩምን ፡ ተኸገንኩም ኣይሞቕኩምን ፡ እቲ ውዕለቱ ዜእቱ ነቲ
 ዝወግሎ ኣብ ነጃል ማሕፉዓ የንብሮ ኣሎ ፡
 እግዚአብሄር ጎይታ ሰራዊት ፡ ብልብኹም መገድኹም ሕሰቡ ፡ ይብል ኣሎ ።
 ሃጌ 1:6-7 ።**

ኣብ ትሕቲ መርገም ምዃን እንታይ ማለት ከም ዝመስል ሃጌ 1:6 ጽቡቕ ስእሊ እዩ ዝህበና ። ኩነታቱ ከመይ ምዃኑ እዩ ዘርእየና ። ኣብ ፍቕዲ 7 ፡ እዚ ነቢይ እቶም ህዝቢ ንምንታይ ከምዚ ኩነታት ከም ዝመጸም ይነግረና ። ንሱ ነቲ ከምዚ ዝብል ቃል እግዚአብሄር ይነግር « ብልብኹም መገድኹም ሕሰቡ » ። ብኻልእ ቃላት ድማ እቶም ሰባት ብምኸንያት መገዶም እዮም ኣብ ከምዚ ኩነታት ነይሮም ።

መገድታትና ምስ መገድታት እግዚአብሄር ተጻራሪ ምስ ዝኸውን ፡ መወጻእታና ሽግር ክኸውን እዩ ። ካብ ትሕቲ መርገም ክንወጽእ እንተኾንና ፡ መገድታትና ግድን ክንቅይር ኣሎና ። ኣብ ትሕቲ መርገም ዝነበሩ ሰባት ‘መገዶም ኪሓስቡ’ ጊዜ ኣይወስዱን እዮም ። ‘መገዶም ኪሓስቡ’ ማለት መገዶም ክቕይሩ ፡ ብፍላይ ስጉምቲ ክወስዱ ማለት እዩ ። ምስ ቃል እግዚአብሄር ዝጸረር ናብራ እናነበርና ካብ መርገም ክንመሉቕ ኣይንጸበ ።

ሰብ ድሕሪ መገዱ ምሕሳብ ፡ ክንሳሕ እዩ ዘድልዮ ። ምንሳሕ ካብ ክፉእ መገድታትካ ምምላስ እዩ ። ብዘይ ንስሓ ምንጋፍ የለን ። ካብ ትሕቲ መርገም ንምውጻእ ፡ ምብታኽ መርገም ብመሰረት ገላ 3:13 ምስናይ ንስሓ ጸሎት ፡ ዘይተርፍ ኣድላይ እዩ ።

ንስሓ ፡ ምብታኽ መርገም ፡ ምንጋፍ

ከም ኣመንቲ መጠን ፈለማ ክትፈልጥዎ ዘድልዮኩም ፡ ክርስቶስ ምእንታኹም መርገም ኮይኑ ፡ ካብ መርገም ከም ዘድሓኩም እዩ ፡ (ገላ 3:13) ። ብኣና እተፈጸመ ሓጢአት ብዘየገድስ ወይ ብዝሓለፈ ወለዶ ክንደይ ልዳት መርገም ተራሒዶ ብዘየገድስ ፡ ብክርስቶስ ግና ሕድገትን ምንጋፍን ኣሎ ።

ክትንስሑ ከሎኹም ፡ ንድሕሪት ተመለሱ ካብ ሓጢአት ውን ርሓቑ ። ንስሓ ውጽኢት ናይ ጓሂ ከም ፍቓድ ኣምላኽ እዩ ። «ማለት ፡ ጓሂ ከም ፍቓድ ኣምልኽሲ ንምድሓን ዚኸውን ዘይትጠዓሲ ንስሓ የምጽእ» (2ቆሮ 7:10) ። ብኻልእ ወገን ውጽኢት ናይ ጓሂ ከም ፍቓድ ኣምላኽ ከኣ ንምድሓን ዚኸውን “ንስሓ” እዩ ፡ እዚ ማለት ከኣ ምንጋፍ እዩ ።

ድሕሪ ንሱሓ ፡ ምብታኽ መርገም እዩ ዝመጽእ ። እዚ ኸኣ ብስም የሱስ እዩ ዝኸውን ። ብመሰረት ገላ3:13 ንመርገም ክንበትኮ (ክንሰብር) ስልጣን ኣሎና ።

ሓንሳእ መርገም ምስተሰብረ ፡ እቶም መናፍስቲ ኣጋንንቲ ኣብ ህይወት ሰብ ንኸጸንሑ ዝጥቀሙሉ ዝነበረ ባይታ ተወሲዱ እዩ ። ዝቕጽል ስጉምቲ ነቶም ኣብ ህይወት ሰብ ዝዓይዩ ዚነበሩ መናፍስቲ ብስም የሱስ ክለቁ ምእዛዝ እዩ ።

ምብታኽ መርገም

‘ክርስቶስ ምእንታና መርገም ኩይኑ ፡ ካብ መርገም ሕጊ

ተሻየጠና #’ ገላ3:13 #

ኩሉ መርገም ብመሰረት እዛ ጥቕሲ እዩ ዝሰበር ። እዛ ጥቕሲ ብዛዕባ ምድሓንና ብሕጋዊ ከም ዝኾነ ግናኽ ብሉብሉ ኩሉ ከም ዘይረኽብናዮ እያ እትዛረብ ። ኦቲ ክርስቶስ የሱስ ብደሙ ኣብ መስቀል ዝዓደጎ ብእምነት ክስነይ ኣለዎ ። ምድሓን ብዝምልከት ውሑሳት ኢና ። ግናኽ ፡ መርገም ብዝምልከት ፡ ቅዱሳን ክህደዩ ዝክእል እዩ ። ኩሉ መርገም ካብ ህይወት ቅዱሳን ክልለይን ክብተኽን ኣለዎ ። ምብታኽ መርገም ነቲ ሕጋዊ ዕዮ ኣጋንንቲ እዩ ዘርሕቕ ። ኣጋንንቲ ፡ ሕጋዊ ባይታታቶም ምስ ደምስሰናዮ ፡ ብስም ጎይታና የሱስ ክርስቶስ እናተጋለጹ ክለቁ ክግደዱ እዮም ።

ዘክሩ ፡ ኩሉ መርገም ካብ ወለዶ ናብ ወለዶ ዝተሓላለፍ እዩ ። ኣበሳ ምስ ተፈጸመ ንብዙሕ ወለዶታት ይሃስይ እዩ ። ገለ መርገማት ብኸልቲኡ ወገን ስድራቤት ን5 ወይ10 ወይ 20 ወይ ውን 25 ወለዶ ዝኣክል ንድሕሪት ተመሊስካ ክብተኽ ዘድልዮ ኣሎ ።

ናይ ምንጋፍ ጸሎት

ሰማያዊ ኣቦ ፡ መርገም ዘምጽኣለይ ዘበለ ኩሉ ሓጢአት ህይወተይ ኮነ ሓጢአት ኣቦታተይ ስለ እዚ ነገር እንሳሕ ኣሎኹ ። ስለ ኹሉ ዘይምእዛዝ ፡ ዕልወት ፡ ስሕተት ፡ ጥንቆላ ፡ ኣምልኽ ጣኦት ፡ ርኽሰት ፡ ዝሙት ፡ ምንዘር ፡ ጽልኢ ፡ ቅትለት ፡ ስርቂ ፡ ሓሶት ፡ ኣሰማተኝነት ፡ መውዳቕ ዛዕጎል ፡ ሽሑራዊ ጣልቃ ፡ ስለ ኹሉ ብደም ጎይታ የሱስ ክርስቶስ ምሕረትን ምንጻህን እልምን ኣሎኹ ።

በቲ እተዋህበኒ ስልጣን ብስም የሱስ ንኹሉ መርገም ካብ ህይወተይ እበትኮ ኣሎኹ ። ኩሉ መርገም ናይ ድኽነት ፡ ስእነት ፡ ዕዳ ፡ ጥፍኣት ፡ ሕማም ፡ ሞት ፡ ኮለል ምባል ፡ እሰብር ኣሎኹ ። ኣብ ሓዳሪይ ፡ ስድራቤተይ ፡ ደቀይ ፡ ዘሎ ርክባተይ ኩሉ መርገም እሰብር ኣሎኹ ። ንኹሉ መርገም ተንጽጎ ፡ ትዕቢት ፡ ዕልወት ፡ ርኽሰት ፡ ቂም ፡ ስጋዊ ርክብ ኣብ ኣዝማድ ፡ ዓመጽ ፡ ግብሪ ኣካኣብ ፡ ግብሪ ኢዛቤል ፡ ፍርሂ ፡ ዘይንጽህና ፡ ጽላል ፡ ምንዋጽ ኣእምሮ ፡ ንኹሉ እዚ መርገም እበትኮ ኣለኹ ።

ንምሕደራ ገንዘቤ ፡ ንሓሳቤ ፡ ንጾታዊ ባህርያተይ ፡ ንስምዒተይ ዝህውኽ ፡ ንፍቓደይ ፡ ንዘሎኒ ዝምድናይ ፡ ነዚ ኹሉ ዝሃስይ ኩሉ መርገም እሰብር ኣሎኹ ።

ንኹሉ ኣብ ህይወተይ እተገብረ ክታብ ጥንቆላ ፡ ጸዋሂ መከራ ዘበለ ኹሉ ፡ ስራይ ፡ መርገም እበጽሓዮ እተባህለለይ ፡ ብስም የሱስ እበትኮ ኣለኹ ።

ንኹሉ ዓስቢ መርገም ዝኾነ ዕንቅፋት ፡ መቐሕ ኮይኑ ዝሕዝ ፡ ንኹሉ ሰንሰለት መርገም ፡ ኣግማፍ መርገም ፡ ልማድን ምትሕልላፍን መርገም እበትኮ ኣሎኹ ።

ብቲ ኣብ ገላ3:13 ዘሎ ቃል ኣምላኽ ብሞት የሱስ ሕጊ መርገም ድሒነ እዩ ። ብደም የሱስ ንእምነተይ ብምጥቃም ንርእሰይን ንወለዶታተይን ካብ ኹሉ መርገም እፈትሖ ኣሎኹ ። ስለ ኣጠኣት ኣቦታት ብደም የሱስ ምሕረት እጽውዕ ኣሎኹ ።

ኹሉ ኣጠኣት ተሓዲጎለይ እዩ እሞ ፡ ዓስቢ ዘይምእዛዝን ካብ ቃል ኣምላኽ ምዕላውን ካብ ዝመጽእ ኩሉ መርገም ንርእሰይ እፈትሖ ኣሎኹ ።

ንእምነተይ እጥቀመሉ ኣሎኹ ፡ እንተ ተኣሚንካ ከም እትድሕን እፈልጥ እዩ ፡ (ሮሜ 10) ። ስለዚ ፡ በረኽት ኣብርሃም ናተይ እዩ ። ኣነ እተረገምኩ ኣይኮንኩን ፡ እተባረኽኩ እዩ ። ጭራ ዘይኮንኩ ርእሲ እዩ ። ብታሕቲ ዘይኮንኩ ብላዕሊ እዩ ። ብበረኽት ክኣቱን ክወጽእን እዩ ። ኣነ እተባረኽኩ እዩ ፡ ኣምላኽ ዝባረኽ መርገም ዘለዎ ክኸውን ኣይክእልን እዩ ።

ንመናፍሶቲ ተንጽኅ ፡ ቂም ምረት ፡ ምሕረት ዘይምግባር ፡ ሞቐሕ ኮይኑ ዝኣስር ፡ ስቅያት ፡ ሞት ፡ ጥፍኣት ፡ ፍርሒ ፡ ፍትወት ፡ ኣበሳ ፡ ሓሳብ ዝቆጸጸር ፡ ጥንቁልና ፡ ድኽነት ፡ ስእነት ፡ ዕዳ ፡ ምንዋጽ ፡ ዘይሰማማዕ ሓሳባት ብሓደ ጊዜ ምሃብ ፡ ሕማም ፡ ምጽላእ ፡ ሕርቃን ፡ ብሕትውና ፡ ርእሰ-ምንግቕ ፡ ርእሰ-ምጥፋእ ፡ ርእሰ-ፍንፋኑ ፡ ቁጥዑ ፡ ዕግርግር ፡ ጭንቀት ፡ ኮለል ምባል ፡ ዓመጽ ፡ ወልፊ ፡ ብስም የሱስ ክትወጽእ እዝዘካ ኣሎኹ !

ጎይታ ፡ ካብ ኩሉ ብሰንኪ መርገምን ኹሉ መናፍሶትን ኣብ ህይወተይ ንዝገደዩ ሓራ ስለ ዘውጸእካኒ ክብሪ ንስምካ ይኹን ። ኣሜን ።

ድሕሪ ከምዚ ናይ ምንጋፍ ጸሎት ምጽላይኩም ፡ ፍሉይ ናይ ምንጋፍ ጸሎት ቡቶም ምኩራት ናይ ምንጋፍ ኣገልገልቲ ከድልዩኩም እዩ ። ዘክሩ ፡ ምብታኽ መርገም ነቶም ኣጋንንቲ ንኸጸንሑ እሞ ኣብ ህይወት ሰብ ክዓይዩ ዝሓዘዎ ናይ ሕጊ ባይታታቶም ይድምስሶ እዩ ። ምብታኽ መርገም ቀዳማይ ስገምቲ ምንጋፍ እዩ ። ዝቐጽል ስገምቲ ከኣ ናይ ብሓቂ ምውጻእ ኣጋንንቲ እዩ ።

መወከሲ ጥቅስታት - ንመርገም ዝምልከት

ዘዳግም 27:15-26 ከምዚ ዝሰብ ይንብብ :-

፲፭ - እተወቐረን ዝፈሰሰን፡ እግዚአብሔር ዝፈን ፈኖ፡ በእዳው ብልሓተኛ እተገብረ ምስሊ ዝገበረ፡ ሐቢኤ ኸኣ ዜንብሮ፡ ርጉም ይኹን። ነሉ ህዝቢ ኸኣ፡ እሚን፡ ኢሉ ይምለስ።

፲፮ - አቦኡን አዲኡን ዚንፅቕ ርጉም ይኹን። ነሉ ህዝቢ ድማ፡ እሚን፡ ይበል።

፲፯ - ዶብ ብጻዩ ዜግፅዝ ርጉም ይኹን። ነሉ ህዝቢ ኸኣ፡ እሚን፡ ይበል።

፲፰ - ንፅጋር መገዳ ዜግግዮ ርጉም ይኹን። ነሉ ህዝቢ ድማ፡ እሚን፡ ይበል።

፲፱ - ንስደተኛን ንዘኸታምን ንመበለትን ፍርዲ ዜጠቂ ርጉም ይኹን። ነሉ ህዝቢ ኸኣ፡ እሚን፡ ይበል።

፳ - ምስ ለበድቲ አቦኡ ዚድቅስ፡ ሚፍ ክዳን አቦኡ ቐሊሁ እዩ እሞ፡ ርጉም ይኹን። ነሉ ህዝቢ ድማ፡ እሚን፡ ይበል።

፳፩ - ምስ ዝኹነ እንስሳ ዚድቅስ ርጉም ይኹን። ነሉ ህዝቢ ኸኣ፡ እሚን፡ ይበል።

፳፪ - ምስ ሓብቱ፡ ንል አቦኡ ወይ ንል አ

ዲኡ፡ ዚድቅስ ርጉም ይኹን። ነሉ ህዝቢ ድማ፡ እሚን፡ ይበል።

፳፫ - ምስ ሓማቱ ዚድቅስ ርጉም ይኹን። ነሉ ህዝቢ ኸኣ፡ እሚን፡ ይበል።

፳፬ - ንብጻዩ ብስጋር ዚቐትል ርጉም ይኹን። ነሉ ህዝቢ ድማ፡ እሚን፡ ይበል።

፳፭ - ነፍሱ እቲ ንጸህ ዚቐትል መግለጻ ዚቐበል ርጉም ይኹን። ነሉ ህዝቢ ኸኣ፡ እሚን፡ ይበል።

፳፮ - ንቐላት እዚ ሕጊ እዚ ኸገብሮ ዘዩጸንዩ ርጉም ይኹን። ነሉ ህዝቢ ድማ፡ እሚን፡ ይበል።

ዘዳግም 28:15-68 ከምዚ ዝሰብ ይንብብ :-

ይንብብ :-

፲፭ - ግናኽ ኪኸውን እዩ፡ ቃል እግዚአብሔር እምላኽክ እንተ ዘይሰማዕክ፡ እዚ እን ሎሚ ዝእዝዝ ዘሎኹ ኹሉ ትእዛዛቱን ሕጋዊን ንምግባሩ ድማ እንተ ዘይተጠንቀቐክ፡ እዚ ኹሉ መርገም ኪመጸክን ኪረኽቡክን እዩ።

፲፮ - ንስኻ አብ ከተማ ርጉም ትኸውን፡ ንስኻ አብ መርገሙን ርጉም ትኸውን። ፲፯ - መሶብክን መልወሲክን ርጉም ይኸውን። ፲፰ - ፍረ ኸርስክን ፍረ ምድርክን ምውላድ ላምክን ምፍራይ አባጊዕክን ድማ ርጉም ይኸውን። ፲፱ - ንስኻ አብ ምእታውክ ርጉም ትኸውን፡ ንስኻ አብ ምውጻካውን ርጉም ትኸውን። ፳ - ንእይ ሐዲግክ ኸፋኣ ስለ ዝገበርክ፡ ክሳብ እትጠፍእን ቀልጠፍክ ኸሳብ እትጸንትን፡ እግዚአብሔር አብ ነሉ ተግባር እድክ መርገምን ፅግርግርን ተግሳጽን ኪሰደልክ እዩ። ፳፩ - ካብታ ኸትወርሳ እትኸዳ ዘሎኻ

ምድረ ኸሳብ ዜብርሰክ፡ እግዚአብሔር ፈረ ኹል ግበልክ እዩ። ፳፪ - እግዚአብሔር ብምምሳንን ብዓሶን ብረስንን ብዋዕንን ብሰፍንን ብሓርኢ እኸልን ብዋግን ኪወቕዳክ እዩ፡ ክሳብ እትበርስ ድማ፡ ኪሰጉኻ እዩም። ፳፫ - አብ ልዕሊ ርእሰኻ ዘሎ ሰማይክ እስራዚ ኪኸውን እዩ፡ አብ ትሕቲኻ ዘላ ምድረ ኸኣ ሓጺን ክትከውን እያ። ፳፬ - እግዚአብሔር ዝኖም ምድርኻ ተጉንን ሓመድን ኪገብሮ እዩ፡ ክሳብ እትጠፍእ፡ ካብ ሰማይ ኪወርድክ እዩ። ፳፭ - እግዚአብሔር አብ ቅድሚ ጸላእትኻ ተሰጎረ ይገብረክ፡ ብሓይ መገዳ ትወጸም፡ ብሾብ ዓተ መገዳ ኸኣ ካብ ቅድሚኻም ትህድም፡ ናብ ነሉም መንግስትታት ምድረ ድማ ትዛባዕ። ፳፮ - ፊሳታትክ ንኹሎም እዕዋፍ ሰማይን ንአራዊት ምድርን ብልዲ ኪኸውን እዩ፡ ዚሰጎም ከኣ የልቦን። ፳፯ - እግዚአብሔር ከም ዘይትፍወስ ገይሩ ብናይ ግብጺ ሕብጥን ብምጉለን፡ ብዓብቕን ብመበላይን ገይሩ ኸኣ ኪወቕዳክ እዩ። ፳፰ - እግዚአብሔር፡ ብጽላልን ብሠራትን ብስምባድ ልብን ኪወቕዳክ እዩ። ፳፱ - ፅጋር ብጸልማት ሃሰስ ከም

ዚብል ድማ፡ ብቐትሪ ሃሰስ ክትብል ኢኻ፡ ኣብ መገድታትካውን ኣይቐንዓካን = ወርትግ ጥቐፅን ዝመትን ትኸውን፡ ዚድሕነካ ኸኣ የልቦን = ማህ - ሰበይቲ ትሕጻ፡ ግናኸ ካልእ ይድቅሳ፡ ቤት ትሰርሕ፡ ግናኸ ኣይትነብራን፡ ወይኒውን ትተክል፡ ፍረ ግና ኣይትእክበሉን = ማህ - ብዕራይካ ኣብ ቅድሚኻ ዓይኑኻ ይሕረድ፡ ካብኡ ግና ኣይትበልፅን፡ ኣድግኻ ኻብ ቅድሚኻ ይዝረፍ፡ ኣይምለሰካን ክኣ፡ ኣባሪዕካ ንጸላእትኻ ይመህባ፡ ዚረድኣካ ኸኣ የልቦን = ማህ - ኣወዳትካን ኣቀልድካን ንኻልእ ህዝቢ ይመህቡ፡ ኣዲንትኻ ድማ ምሉእ መዓልቲ እናርእያኦም ብሃረርታኦም ቀበሎባሕ ይብላ፡ ኣብ ኣድካ ግና ሓይሊ የልቦን = ማህ - ፍረ ምድርኻን ብዘሎ ጸዕርኻን ድማ ዘይትፈልጦ ህዝቢ ኸበልዎ እዩ። ወርትግ ክኣ ጥቐፅን ጥቐፅን ትኸውን = ማህ - ኣዲንትኻ ዚርእያኦ ኸሉ ነገር ብምርእይካ ኸትጽለል ኢኻ = ማህ - ኣግዚኣብሄር ብሕሉም ክትሐውዮሉ ዘይትኸኣል ሕበጥ ኣብ ብርክኻን ኣብ ዳንጋኻን ካብ ኩባዲ እግርኻ ኸሳፅ መንበስበስታ ርእስኻ ኸወቕዓካ እዩ። ማህ - እግዚኣብሄር ንኣኻን ነቲ ኣብ ልዕሌኻ እተንግሶ ንጉሰካን ንስኻን እቦታትካን ናብ ዘይትፈልጥም ህዝቢ ኸሰደካ እዩ፡ ኣብኡ ድማ ንኻልእት ኣግልኸቲ፡ ንዕረቢትን ንእምንን፡ ከተምልኽ ኢኻ = ማህ - ኣብቶም እግዚኣብሄር ናባታቶም ዚመርሓካ ኸሉም ህዝብታት ክኣ መገረምን መመሰልን መድረፍን ትኸውን = ማህ - ኣብ ግራትካ ብዙሕ ዘርእተምጽእ፡ ግናኸ፡ ኣንበግ ኸበልዎ እዩ እሞ፡ ሓደት ትእክብ = ማህ - ወይኒ ትተክል ትኸሰኮሶ ኸኣ፡ ግናኸ፡ ሓሰኻ ኸበልዎ እዩ እሞ፡ ወይኒ ኣይትሰትየሉን፡ ገለ እኳ ድማ ኣይትእክብን = ማህ - ኣብ ሉሉ ሃገርካ ኣውልዕ ይኸነልካ፡ ግናኸ፡ እቲ ኣውልዕካ ኸርግፍ እዩ እሞ፡ ዘይቲ ኣይትልክን = ማህ - ኣወዳትን ኣቀልድን ትወልድ፡ ግናኸ፡ ተማሪኽም ኪኸኑ እዩም እሞ፡ ንኣኻ ኣይከውን = ማህ - ሉሉ ኣእዋምካን ፍረ ምድርኻን ኩብኩብታ ኸወርሶ እዩ። ማህ - ኣብ ግእክልካ ዘሎ ስደተኛ ኣብ ልዕሌኻ ልዕል ልዕል ይብል፡ ንስኻ ግና ንታሕቲ ንታሕቲ ትወርድ = ማህ - ንሱ ኸለቅሓካ እዩ፡

ንስኻ ግና ኣይተለቅሑን፡ ንሱ ርእሲ ኪኸውን እዩ፡ ንስኻ ግና ጭራ ትኸውን =

ማህ - እቲ ዝእዘዘካ ትእዘዘቱን ሕጋጋቱን ክትሕሉ ቐል እግዚኣብሄር ኣምላኽካ ስለ ዘደሰግዕ ካ፡ እዚ ሉሉ መርገም ኪመርደካ፡ ክሳፅ እትጠፍእ ድማ ኪሰጉካን ኬርክበካን እዩ = ማህ - ኣብኻን ኣብ ዘርእኻን ንዘለልም ንትእምርትን ተኣምራትን ኪኸኑ እዮም = ማህ - ሉሉ መለኲካ ኸሉስ፡ ንእግዚኣብሄር ኣምላኽካ ባህ ኢሉካ ብጽቡቕ ልቢ ስለ ዘየገልገልኩዮ፡ ማህ - ነቶም እግዚኣብሄር ዝሰደደልካ ጸላእትኻ ኣብ ጥሚትን ኣብ ጽምላትን ኣብ ፅርቃንን ኣብ ሉሉ ስእነትን ክትግዝእም ኢኻ = ክሳፅ ዚጥፍኣካ ኸኣ፡ ኣርፀት ሓጺን ኣብ ክሳድካ ኪንብርሓካ እዩ = ማህ - ቋንቋኡ ዘይትሰምዎ ህዝቢ፡ ከም ንስሪ ዚነፍር ህዝቢ፡ እግዚኣብሄር ካብ ርሑቕ፡ ካብ ወሰን ምድሪ፡ ናባኻ ኸምጽእ እዩ = ማህ - ጨካኝ ዝገጹ ህዝቢ፡ ገጽ ኣረጊት ርእዩ ዘይሓፍር፡ ንናእኸቱ ድማ ዘየናሕሲ = ማህ - ክሳፅ እትጠፍእ ክኣ፡ ፍረ ኸብ ትኻን ፍረ ምድርኻን ኪበልፅ እዩ፡ ክሳፅ ዚጥፍኣካ፡ ስርፍይ ኩነ፡ ወይኒ ኹነ፡ ዘይቲ ኹነ፡ ምላድ ላምካ ኹነ፡ ምፍራይ ኣባሪዕካ ኹነ ኣይገድፈልካን እዩ = ማህ - እቲ ንስኻ እትኣምኖ ነዋሕትን ጽንዓትን መናድቕካ ኣብ ሉሉ ሃገርካ ኸሳፅ ዚፈርስ፡ ብሉሉ ደጊታትካ ኪኸበካ እዩ = ኣብ ሉሉ እታ እግዚኣብሄር ኣምላኽካ ዚህበካ ምድሪ፡ ኣብ ሉሉን ደጊታትካ ኪኸበካ እዩ = ማህ - ብቲ ጸላኢኻ ከቢቡ ዚጽብበልካ ጸበባ፡ ስጋ እቶም እግዚኣብሄር ኣምላኽካ ዝህበካ ኣወዳትካን ኣቀልድካን፡ ፍረ ኸርስኻ ኸትበልፅ ኢኻ = ማህ - ኣብኻ እቲ ቐጽጽጽይ ዚብልን ብዙሕ ሕንቆቕን ሰብ ንሓወን ነታ ኣብ ሕቕፍ እትድቅስ ሰበይቱን ነቶም ዝተረፉ ትርፌ ደቁን ብኸፍኦ ዓይኒ ይርእዮም = ማህ - ብቲ ጸላኢኻ ከቢቡ ኣብ ሉሉን ደጊታትካ ዚጽብበልካ ጸበባ፡ ካልእ ነገር ኣይተርፎን እሞ፡ ካብቲ ዚበልዎ ስጋ ውሉዱ ንሓድ ኻባታቶም ምእንቲ ኸይህብ፡ ማህ - ኣባኻ እታ ቐጽጽጽይ እትብልን ሕንቆቕትን፡ ብሕንቆቕኻን ቐጽጽጽይ ብምባላን ኩባዲ እግራ ምድሪ ንምርጋጽ ክትፍትን ዘይደለየት ሰበይቲ ኸኣ ነቲ ኣብ ሕቕፍ ዘሎ ሰብእያን ንወዳን ንገላን ድማ ብኸፍኦ ዓይኒ ትርእዮም = ማህ - ብቲ ጸላኢኻ ከቢቡ ኣብ ደጊታትካ ዚጽብበልካ ጸበባ ኸሉ ነገር ስኢና እያ እሞ፡ ነቲ ኻብ መንጎ ኣእጋሪ ዝወጸ መዳሕንትን ነቶም

ዝወለደቶም ደቃን ተሐቢኦ ኸትበልዎም እያ =

፶፭ - ነዚ ኣብዚ መጽሓፍ እዚ ኣተጻሕፈ ኸሉ ቐላት እዚ ሕጊ እዚ ኸትገብር እንተ ዘይተጠን ቀቕካ፡ ነዚ ምስጉንን መፍርሀን ዝኹነ ስም፡ እግዚኣብሄር ኣምላኽካ፡ ከኣ እንተ ዘይፈራሀካ፡ ፶፬ - እግዚኣብሄር መቐዘፍትኻን መቐዘፍቲ ዘርእኻን ዜገርም፡ ብርቱቕ፡ ዓብዪ እሞ ዚድንገሩ መቐዘፍቲ፡ ሕሱም እሞ ዚድንገሩ ሕግም ከገብር እዩ = ፶፭ - ነቲ ዝፈራሀኩዮ ኸሉ ሕግም ግብጺ ናብ ልዕሌኻ ኸመልሶ እዩ እሞ ኸለግበካ እዩ = ፶፩ - ክሳብ እትጠፍእ፡ እግዚኣብሄር ኣብ መጽሓፍ እዚ ሕጊ እዚ ዘይተጻሕፈ ኸሉ ሕግምን ኸሉ መቐዘፍትን ኬምጽኣልካ እዩ = ፶፪ - ቃል እግዚኣብሄር ኣምላኽካ ስለ ዘይሰማዕካ፡ ኣብ ክንዲ እቲ ቐደም ምብዛሕኩም ከም ከዋኸብቲ ሰማይ ዝነበርኩም፡ ብቐጽሪ ሓደት ክትተርፉ ኢኹም = ፶፫ - ከኸውን ከኣ እዩ፡ እግዚኣብሄር፡ ከምቲ ቐደም ጽቡቕ ከገብረልኩምን ከብዝሓኩምን ብኣኻትኩም ባህ ከም ዝበሉ፡ ከምኡ እግዚኣብሄር ብምጥፋእኩምን ፋሕ ብምባልኩምን ባህ ከብሉ እዩ = ካብታ ኸትወርሳ እትኣትዋ ሃገር ክትምንቁሱ ኢኹም = ፶፬ - እግዚኣብሄር ድማ ካብ ወሰን ምድሪ ኸሳብ ወሰን ምድሪ ናብ ኸሉም ሀዝብታት ፋሕ ከብለካ እዩ፡ ኣብኡ ድማ ንሱኻን ኣቦታትኻን ንዘይተፈልጥም ካልኣት ኣማልኸቲ፡ ንዕጩይትን ንእምንን ክተገልግል ኢኻ = ፶፭ - ኣብ ማእከል እቶም ሀዝብታት እቲኦም ከኣ ሀድኣት ኣይትረክብን፡ ንኸብዲ እግርኻ ድማ ዕረፍቲ የልቦን = ኣብኡ ግና እግዚኣብሄር ዜንቀጥቅጥ ልብን ዝሐመቐት ዓይንን ዝግህመነት ነፍስን ከሀበካ እዩ = ፶፮ - ሀይወትካ ኣብ ቅድሚኻ ጠልጠል ትብል፡ ለይትን መዓልትን ከኣ ትፈርሀ፡ ብሀይወትካ ኣይትእመንን = ፶፯ - በቲ እትፈርሀ ፍርሃት ልብኻን በቲ እትርእዮ ትርኢት ዓይንኻን ብጊሓት፡ ወይ እንተ ዚመሰ ደኣ፡ ክትብል፡ ምሸት ከኣ፡ ወይ እንተ ዚወግሕ ደኣ፡ ክትብል ኢኻ = ፶፰ - በታ፡ ደጊም መለስካ ኣይትርእያን፡ ዝበልኩኻ መገዲ፡ እግዚኣብሄር ብመራኽብ ገይሩ ናብ ግብጺ ኸመልሰካ እዩ = ኣብኡ ድማ ባርትን ኣግራድን ክትኩሩ፡ ንርእስኹም ናብቶም ጸላእትኹም ክትሸጡ ኢኹም፡ ዚዕድግ ከኣ የልቦን =

ተወሳኺ

ንኢጋንንቲ ንምስዓር ዝግበር ሚላታት

(ካብ መጽሓፍ “ምጽናት ሰራዊት ገሃንም” “Annihilating the Hosts of Hell” እትብል ብዊን ዎርሊ እተጻሕፈት : እተወሰደ) ።

ናይ ምንጋፍ ኣገልጋልቲ ክድምረሉ ዘለዎም መገዲ :-

1. ምስቲ ክግልገል ዝመጸ ሰብ ብዛዕባ መምጽኢኡ ምኽንያት ሓጺር ዝርርብ ግበሩ ።
2. ልሙድ ጸሎትን ኣምልኻን- ኣብ እግዚአብሔርን ሰናይ ናቱን ሓይሉን ዘግእስል ይኹን ።
3. ኣብ ልዕሊ ስፍራ ሓይልታት እሰሩ : ኣብቲ ሰብ ብሓይልታት ኣብ ኣየር ንእተዓመመ ናይ ኢጋንንቲ ስበርዎ ። ነቲ ሰብ መልኣኹቲ ከጽልልዎ ጸልይሉ ። (እብ1:14) ።
4. ነቲ ሰብ ንምግልጋል ዘድሊይ ህያባት መንፈስ ቅዱስ ክትቅበሉ ብእመነት ለምኑ ።

መምርሒ ኣብ ጊዜ ምንጋፍ

1. ዝበዝሑ ሰባት ንመናፍሰቲ (ንእተፈላለዩ ዓይነት) ኣብ ሓደ እዋን ይእዘዙ : እዚ ግን ንኹሉ እዩ ምንጋር ዝፈጥር : ብፍላይ ነቲ ክግልገል ዘሎ ሰብ ።
2. ከም መንፈስ ቅዱስ ኩሉ ጊዜ ዝሕብረኩም : መምርሒኹም ናብ ካልእ ይቕየር እዩ ።
3. ሰብኡት ስለ ኣንስቶም ንመናፍሰቲ ካብ ኣንስቶም ክለቁ ምእዛዝ ኣዝዮም ብቐዓት እዮም ። ምስ ካልኣት ኣገልገልቲ ሓቢሮም ይጸልዩለን ።

ሚላታት ንኢጋንንቲ ምግለጽ

1. ነቲ መንፈስ ብስሙ ጥቕስዎ : እንተ ዘይፈለጥኩምዎ : ብዕዮኡ ጥቕስዎ ።
 ሀ. መንፈስ ቅዱስ ክህበኩም እዩ : ወይ
 ለ. እቲ ኢጋንንቲ ንርእሱ ባዕሉ ክግለጽ እዩ :
 ሐ. ንመንፈስ ቅዱስ ክፉታት ንኹን - ካብዚ ወጻኢ ኣብ ካልእ ኣገባብ ኣይንወክል ።
2. ደጋጊምኩም ነቶም መናፍሰቲ ስልጣን ብዩሱስ ክርስቶስ ቦቲ ኣብ ልዕሊ ኹሉ ሽመትን ስልጣንን ዝኾነ እተህበኩም ኣተምብህሎም ። (ኤፌ.1:21) ።
3. መወዳእታ ዕድሎም ሞት ምዃን ብ ራእ20:10 ከምኡውን ብካልእ ጥቕስታት (እዮ30:3-8) ኣዘክርዎም ። “ጐይታ የሱስ ክርስቶስ ይግናሕካ” ዝብል ምሉእ ሓሳባት ተጠቕሙ ። ጠሓርኩም ኣፍርስዎ ።
4. የሱስ ክርስቶስ ጐይታኡም ምዃን ክሳብ ዝእመኑ ዝኾኑ ከተጥቅዕዎም : ሓጋዚ እዩ ።
5. መን ምዃን ዝያዳ ክንፈልጦ ነቲ ገዛኢ ኢጋንንቲ ክንጭቕጭቕ ይክኣል እዩ ።

- 6. ንግዛኢ ኢጋንንቲ ክለቕቕ ኣብ እተእዘዘሉ ጊዜ ብድሕሪኡ ነቶም ኣብ ትሕቲኡ ዘለው ኢጋንንቲ ክለቁውን ኣዘዙ ። እዚ እንተ ዘይሰርሓልኩም ብኣንጻሩ ፈትኑ ።
- 7. እሰሩ ፡ ፈላጊያዎ ንጣልቃ መናፍሱቲ ፡ ከም እግዚኣብሄር ዝመርሓኩም ።
- 8. እቲ ውግእ ስጋዊ ዘይኮነ ናይ መንፈስ እዩ እሞ ፡ ዓው ኢልካ ምጭዳር ንኢጋንንቲ ኣየድልን እዩ ።

ምንጋፍ ክትረክብ ከሎኻ እንታይ ክትጽብ ከም ዘሎካ

ልክዕዩ ኣብ ብዙሕ ምንጋፍ ፡ ኣካላዊ ምጣላጻት ኣሎ ። ግናኽ ኩሎም ኣይኮኑን ከምኡ ዝገብሩ ። ገሊኦም መናፍሱቲ ብጸጥታ ብዘይ ረጽሚ እዮም ዝለቁ ።

ክትናገሩ ከሎኻ ሓያል ኣካላዊ መልሰ ግብሪ ኣይትርእን ትኸውን ፡ ግናኽ ምንጋፍካ ብኸምዚ ኣገባብ እንተዘይኮነ ተስፋ ኣይትቐረጽ ። ንስኻ ዘድልዩካ ዘሎ ምንጋፍ እዩ ፡ ትፈልጡ እንተኾንኩም ኣብ ከምዚ ዝስዕብ ውን ምንጋፍ ኣሎ ፡-

- 1. ሓይሊ ዝኸብደካ ምስዝጠፍእ
- 2. ሓዘንካ ምስዝልዓል
- 3. ቅሳነት ዝኸልኣካ ምስዝኸይድ
- 4. ጸርካ ወይ ሸኽምካ ምስዝፈኩስ
- 5. ብውሽጥኻ ሓርነት ፡ ናጽነት ፡ ከምኡውን ካብ ጉይታ ዝኾነ ዕጋብትን ቅሳነትን ምስዝፍለጠካ
- 6. ሓጎስ ጉይታ ምስ ዝመጸካ ፡ ክትሕጎስ ምስእትኸእል !

ዓሰሊ ምንጋፍ ብመንፈስ ቅዱስ ጽድቂ ፡ ሰላም ፡ ሓጎስ እዩ (ሮሜ14:17) ። ኢጋንንቲ ምስዝለቁ ፡ ሽዑ እንሃ መንግስቲ ኣምላኽ መጻት ። (ማቴ12:28) ።

ምጣላጽ ኢጋንንቲ

መናፍሱቲ እከይ ክለቁ ከለዉ ፡ ትጽቢትኩም ከም ንቡር ምጣላጽ ብኣፍ ወይውን ብኣፍንጫ ክኸውን ዝክእልዩ ። እዚ ዝስዕብ ገለ ካብ ተደጋገምቲ ምጣላጽ እዩ ፡

- 1. ምስዓል
- 2. ምልዛይ
- 3. ተምላስ
- 4. ጡፍ ምባል
- 5. ምዕፋር
- 6. ምእዋይ
- 7. ምውጫጭ
- 8. ኡፍ ምባል
- 9. ምግዓር
- 10. ምጎሳዕ
- 11. ሃህ ምባል
- 12. ኣየር ምስሓብን ምውጻእን እዩ ።

ብተወሳኺ ፡ ኢጋንንቲ ክወጹ ከለዉ ፡ ከም ንቡር ብኣፍ ወይ በፍንጫ እዮም ዝወጹ ። መናፍሱቲ ምስ እስትንፋስ ምትእስሳር ኣለዎም ። ኣብ ናይ እብራይስጥን ግሪኽን ቋንቋ ንመናፍሱትን ንእስትንፋስን ሓደ ቃል ጥራይ እዩ ዘለዎም ። ብግሪኽ እዚ “ኒዩማ” (Pneuma) ይብልዎ ። የሱስ ንደቀ መዛሙርቱ ኡፍ ምስ በለሎም እዮም መንፈስ ቅዱስ እተቐበሉ ። (ዮሃ 20:22) ። መናፍሱቲ እከይውን ብእስትንፋስ (ኡፍ) ይወጹ ።

ገለ ጊዜታት ሰባት ክናገፉ ከለዉ የንፈጥፍጡ ወይ የንቀጥቅጡ እዮም ። ኣካላቶም ፡ ብምሉእ ወይ ብኸፋል ፡ የንፈትፍጥ ወይ የንቀጥቅጥ እዩ ።

ምንጋፍ ከይትረክብ ዝግግቱ

- | | |
|----------------------------|-----------------|
| 1. መርገም | 8. ሻቕሎት |
| 2. ሓጢአት | 9. ዘይምእማን |
| 3. ትዕቢት | 10. ሃረርታ ዘይምህላው |
| 4. ዘይተገዳስነት | 11. ምሕረት ዘይምግባር |
| 5. ፍርሃት ኣምላኽ ዘይብላ እስርቲ ነፍሲ | 12. ፍልጠት ዘይምህላው |
| 6. ጥንቆላ | |
| 7. ፍርሒ | |

ኩሎም ኣጋንንቲ ሕጋዊ ፡ መጽሓፍ ቅዱሳዊ ባይታ ኣለዎም ። ኣይተሳቐዩን ይኾኑ ። ኣጋንንቲ ሕጋዊ ባይታ እንተለዎም ክጸንሑ መሰል ኣለዎም ። - ሕጂ ግና ፡ ምንጋፍ ክትረክብን ብእኡ ክትመላለስን እንተኾይኑ ፡ እዚ ሕጋዊ ባይታታቶም ክፈርስ ኣለዎ ።

ምንጋፍካ ከመይ ጌርካ ትዕቅዶ

1. ቃል ኣምላኽ መዓልታዊ ኣንብብ ።
2. ኣኼባ መጽሓፍ ቅዱስ ዝኣምኑ ሰባት ርኽብ ፡ ከም ማሕበር (ቤተ ክርስቲያን) እንተኾነ ተመራጺ እዩ ። ብቐጻሊ ምስኣቶም ንኣምላኽ ፡ ንመጽናዕቲ ፡ ኣገልግሎት ተራኽብ ።
3. በእምሮን ብልሳንን ጸልይ ።
4. ደም የሱስ ንኣኻን ንስድራቤትካን ብእምነት ግበር ።
5. ካባኻ ዝለቐቐ መናፍስቲ ኣየኖት ምጅኖም ብዝቐረበ ፍለጦም ። ነዚ ደጊሙ ሰይጣን ክሕዞ ዝደልይ ስፍራታት ዝርዝሩ ይሃልውካ ።
6. ኣጋንንቲ ደጊሞም ዝምለሱሉ መገዲ እዚ እዩ ፡ ሸለል ምባል ፡ ስርዓት ዘይብሉ ኣተሓሳስባ ህይወት እዩ ። ኣእምሮ እዩ ኸኣ እቲ ናይ ቃልሲ ቦታ ። ንኹሉ ሓሳባት ንምእዛዝ ክርስቶስ ክትማርኽ ኣለካ ።
7. ኣበርቲዕኩም ናብ ኣቦ ጸልዩ ። ንግጉይ ሓሳባት ዘበለ ጥንቁቓት ፡ ኣስተውዓልቲ ፡ ንቐሓት ክትኮኑ ጸልዩ ። (1ጴጥ 5:8-9) ።
8. ኣጋንንቲ ነቲ ቀደም ዝነበረካ ኣረጊት ሓሳብ እናምጽኡ ናባኻ ክምለሱ ምስ ዘመልክቱ ፡ ብኡ-ብኡ እዚ ኣብ ዝኾነሉ ፡ ብቐጥታ ግንሕዎም ኢኹም ። ብዝቐልጠፈ ፡ ብቐሓትኩም ገስጽዎም ።

9. ስልጣን አለኩም ክትፍንውሎም ንመልኣኸቲ ጎይታ ንኢጋንንቲ ክዋግእዎም ። ነቶም ኢጋንንቲ እሰርዎም እሞ መናፍሰቲ ጥፍኣት (1ዜና21:12) ፡ ምንዳድን ፍርድን (ኢሰ4:4) ካብ ጎይታ የሱስ ክርስቶስ ልኣኸሎም ። ወሲኸኩም ፡ መልኣኸቲ ውግእ ኣብቶም ኢጋንንቲ ልኣኸ ።

~ክብሪ ኸሉ ንእግዚአብሔር ይኸንን ። ጎይታ ኣዕዚዙ ይባርኸኩም ።



ካብ መርገም ምድሓን

ምግላጻዊ ትምህርቲ ብዛዕባ መርገም ዝምልከት ኣብ ኣጽዋር ኣማኒ ኣዝዩ ዘድሊይ እዩ ። ምኽንያት ብሓቂ ሀዘቢ ኣምላኽ ሰኣን ፍልጠት ይጠፍእ ኣሎ ። መብዛሕትኡ ሰብ ከም ልምዲ « መርገም » ዝብል ቃል ክጥቀስ እንከሎ ኣብ ሓሳቡ ዝስኣሎ ጠንቆልቲ ፡ ኣሰማተኛታት ፡ ከምዚ ዝመስልን እዩ ። እዚ ግን ላዕሊ ጥራይ እዩ ።

ግናኽ ኣብ መንፈሳዊ ዓለም ፡ መርገም ልዕሊ ምርጻእ ሰብ ሓለፍ ዝበለ እዩ ። ዝበዝሐ እዋን መርገም ንቐዳሳን ኣምላኽ ንምጉዳእ ብምትዕብኻው ጸላኢ ዝግበር እዩ ። ብምድሓንና ምሕረት እኳ ረኺብና እንተኾንና ፡ ጎይታ ሓንሳእ ደጊሙ ነቲ ስወር ፍሕሶ ሰይጣን ከብርሃልና እዩ ።

ምልላይን ምብትኻን መርገም ኣንቢብኩም ምስትውዓል ምስ ረኽብኩም ሓርነት ኣብ ህይወትኩም ፡ ኣብ ህይወትኩም ጥራይ ዘይኮነድማ ኣብ ህይወት ካልኣት ፡ ኣብቲ ሰናይ ናይ እምነት ገድልናን ክዓዝዩ !

ብዛዕባ ጸሓፊ

ጆን ኤካርድ ህያባት መንፈስ ቅዱስ ከፍልትን ከንቓቕህን እሞ ኣብታ ኣካል ክርስቶስ ሓያል ኣገልግሎት ከተንሰእ ተጸውዑ ። ኣብ ህይወቱ ሓቀኛ ሃዋርያውን ናይ ነቢይን ጸዎኢት ዘለዎ በዓል ውህበት እዩ ። ድሌት ጆን ዓለም ብቃል ኣምላኽ ክትብጸህ እዩ ። ንሱ ንቐዳሳን ናብ ፍጽምና ክበጽሁ ንኣገልገልቲ ኸኣ ንጸዎኢት ኣምላኽ ኣብ ህይወቱም ክመልኡ ዝሕግዝ ውፉይ ናይ ኣምላኽ ሰብ እዩ ። ምስ እዚ ሃዋርያውን ጉስነታውን ሓላፍነት ኣገልግሎት ፡ ጆን ኤካርድ « ፍጽምነት ቅዱሳን » ዝብል ፡ መዓልታዊ መደብ ቴሌቪዥን ፡ መዓልታዊ ፈነወ ሬድዮ ቃል ኣምላኽ ፡ ከምኡውን ኣብ ሕቡራት መንግስታት ኣሜሪካ ኣገልገልቲ ኣለዎ ።

ጆን ኤካርድ ምስ ፍቅርቲ ባዓልቲ ቤቱ ዋንዳን ኣርባኦተ ግሩማት ደቁን ኣብ ጎደቦ ቺካጎ ይቕመቱ ።

ምስጋና

ብመጀመርታ ነቲ ናብዚ ክበጽሕ ጸጋኡ ዝገበኒ ኩሉ ካብኡ ብእኡ ንእኡ ዝኾነ ጎይታ የሱስ ክርስቶስ ስብሓት ይኸኖ :: ቀጺለ ኣብዚ ናይ ምትርጓም ጊዜ ነቶም ብሒደትን ብብዙሕን ዘተባብዑኒ ኣዕሩኽተይ ከመስግኖም ይፈቱ :: ነቶም ኣብ ጽሑፋት ብምእራምን ርእይቶ ብምሃብን ዝሓገዙኒ ጎይታ በእምሮ ዝባረኸም ኣሕዋት ካብ ልቢ ምስጋናይ ይብጽሓዮም ::

hibret_christians@yahoo.com

መጻሕፍቲ ብሕብረት ክርስቲያናት እተተርጎመ

1. እተሳዕረ ጻድቕ ሰብ (ዎችማን ኒ)
2. ዕዉት-ዝኾነ-ህይወት (ዎች ማን ኒ)
3. ምልላይን ምስባርን መርገም (ጅን ኤክሃርድት)

hibret_christians@yahoo.com

_____ // _____